


الرسالة

















Al-Risāla

May 1997 • No. 246 • Rs. 8

اگر خاموشی کے مقابلہ میں بولنا زیادہ اچھا ہوتا
تو ہر درخت کے اوپر
لاؤڈ اسپیکر لگے ہوئے نظر آتے۔



The Sultan Mosque, Singapore



بِسْمِ اللّٰهِ الرَّحْمٰنِ الرَّحِيْمِ

مئی ۱۹۹۶ء، شمارہ ۲۲۶
صفحہ فہرست

۳	حقیقتِ اسلام
۷	تبیح خواتین
۸	عالیٰ اسلامی اتحاد
۹	خود اعتمادی
۱۰	رہنمائی اہمیت
۱۱	تعیری طریقہ
۱۲	عصری تقاضہ
۱۳	تصور مذہب
۱۴	خدمت
۱۵	کائنات
۱۶	مناظر، داعی
۱۷	سماجی ذمہ داریاں اور صحافت
۲۲	پوز کاسفر

ضروری اعلان

- الرسالہ ہندی کی اشاعت بھوپال سے شروع ہو گئی ہے۔
- الرسالہ کے پرانے شمارے صرف ایک روپے میں۔
- تفصیل صفحہ ۵ پر دیکھیں۔



اردو، ہندی اور انگریزی میں شائع ہونے والا
اسلامی مرکز کا ترجمان

زیرسرپرست
مولانا وحید الدین خاں
صدر اسلامی مرکز

Al-Risala

1, Nizamuddin West Market, Near DESU,
New Delhi-110013
Tel. 4611128, 4611131 Fax 91-11-4697333
E-mail: risala.islamic.@axcess.net.in.

SUBSCRIPTION RATES

Single copy Rs. 8
One year Rs. 90. Two years Rs. 170.
Three years Rs. 250. Five years Rs. 400
Abroad: One year \$ 20/£10 (Air mail)

DISTRIBUTED IN ENGLAND BY

IPCI: ISLAMIC VISION
481, Coventry Road, Birmingham B10 0JS
Tel. 0121-773 0137, Fax: 0121-766 8577

DISTRIBUTED IN USA BY

MAKTABA AL-RISALA
1439 Ocean Ave., 4C Brooklyn
New York NY 11230 Tel. 718-2583435

حقیقتِ اسلام

اسلام ایک خدائی صداقت ہے۔ اسلام اولاً اور اصلًا نفس انسانی میں اپنی جگہ باتا ہے۔ پھر ایک ذات کی سطح پر اس کا ایک انفرادی فارم بتتا ہے، اور مسلم گروہ کی سطح پر اس کا ایک اجتماعی فارم تیار ہوتا ہے۔ تاہم دونوں ہی قسم کے فارم کا تعلق خارجی حالات پر ہے۔ ان میں سے کوئی بھی مطلق نہیں۔ خارجی حالات جس درجہ میں موافقت کریں گے اسی درجہ میں یہ فارم بھی بنے گا۔ مثلاً ایک شخص زاد را رکھتا ہے اور راستے بھی محفوظ ہیں تو وہ حج کرے گا، ورنہ وہ حج نہیں کرے گا۔ اسی طرح کسی مسلم سماج میں اگر حالات موافق ہیں تو قانون اسلامی کا عملی نفاذ کیا جائے گا ورنہ ذہنی فضایا نے پر اکتفا کی جائے گی۔

مگر جہاں تک نفس انسانی کا تعلق ہے، وہ زمان و مکان کی قید سے آزاد ہے یہاں ایک انسان کو ہر حال میں یہ موقع رہتا ہے کہ وہ اپنے اسلام کو ترقی دے۔ وہ لامدد و دلور پر اپنے آپ کو خدا کے رنگ میں رنگتا چلا جائے۔

اسلام میں سب سے بڑی عبادت خدا کا ذکر ہے۔ یعنی خدا میں سوچنا اور اس کو یاد کرنا۔ یہ ذکر ایک نہ ختم ہونے والا عمل ہے۔ اس کا آغاز تو ہے مگر اس کا کوئی اختتام نہیں۔ اسی یہے ذکر، یہ واحد عمل ہے جس کو قرآن بھی کثیر مقدار میں کرنے کا حکم دیا گیا ہے (الاحزاب ۳۷)

آدمی کے یہے لامدد و دلور پر یہ موقع ہے کہ وہ معرفت خداوندی کے سند ریں ہنارے۔ وہ ہر آن اور ہر حال میں اللہ کے جلال و جمال سے اپنے یہے روحانی رزق حاصل کرتا رہے۔ وہ اپنی ذات میں غور کر کے خدا کو یاد کرے اور آفاق کی وسعتوں میں آلاء اللہ کا مشاہدہ کر کے اس سے سرشار ہوتا رہے۔ وہ ہر پیش آنے والے واقعہ سے ربانی سبق لے۔ وہ ہر لمحہ حیات میں شکر اور صبر اور تقویٰ اور دعا اور استغفار کی کیفیات میں غرق رہے۔

تاہم موجودہ زمانہ میں ایک نئی چیز ظہور میں آئی ہے جس کو اسلام کی انقلابی تشریح کہا جاتا ہے۔ اس سے متاثر ہو کر بہت سے مسلمان دنیا کے ہر حصہ میں سرگرم ہیں۔ مگر یہ اسلام کے نام پر غیر اسلام ہے۔ یہ ایک غیر مطلوب صورت حال ہے زکر کوئی با برکت چیز۔

حقیقت یہ ہے کہ موجودہ زمانہ کے فکری انحرافات میں یہ سب سے بڑا انحراف ہے جو اسلام کے نام پر اٹھنے والی انقلابی تحریکوں کی صورت میں ظاہر ہوا ہے۔ موجودہ زمانہ کے فکری انحرافات میں یہ سب سے بڑا انحراف ہے۔ ان تحریکوں کے علم بردار اپنے خیال کے مطابق، اسلام کی جامع تشریح پیش کرتے ہیں۔ مگر اصل حقیقت یہ ہے کہ وہ اسلام کی صرف ناقص تشریح کر رہے ہیں۔ اس ناقص تشریح نے موجودہ زمانہ میں اسلام کو جتنا نقصان پہنچایا ہے اتنا نقصان اسلام کی پوری تاریخ میں کسی اور چیز نے نہیں پہنچایا۔ اس معاملہ کو سمجھنے کے لیے ایک مثال لیجئے۔

”انسان صرف ایک جسمانی ڈھانچہ نہیں ہے، وہ ایک مکمل سماجی اور معاشی اور سیاسی وجود ہے“ یہ جملہ بظاہر انسان کی شخصیت کا جامع بیان ہے۔ مگر حقیقت میں وہ اس کو محدود کرنے والا ہے۔ وہ اس ناقص طرز فکر کا نتیجہ ہے جس کو علم النفس کی اصطلاح میں دو قسمی طرز فکر (dichotomous thinking) کہا جاتا ہے۔ یعنی چیزوں کو بلیک اینڈ وھائٹ میں لینا۔ دو کے سوا کسی تیسری حقیقت کے سے بے خبر رہنا۔

نظاہر یہ ایک جامع یا تکمیلی بیان ہے۔ مگر اس میں انسانی شخصیت کا تیسرا اہم ترین حصہ پچھوٹ گیا ہے، اور وہ اس کا داخلی وجود ہے۔ انسان کا ذہن، اس کی کیفیات، اس کے جذبات جو انسان کی عظیم تر اندر ورنی ہستی کی تشكیل کرتے ہیں، وہ انسانیت کی اس تشریح میں سرے سے غیر نذکور ہو کر رہ گئے ہیں۔

ٹھیک یہی معاملہ اسلام کی نام نہاد انقلابی تشریح کا بھی ہے۔ اس کے علم برداروں کا گناہ ہے کہ اسلام صرف ایک محدود نذریب نہیں ہے، وہ ایک مکمل سیاسی اور معاشی اور معاشرتی نظام (politico-socio-economic system) ہے۔ مگر یہ نظاہر جامع تشریح اسلام کی انتہائی ناقص تشریح ہے۔ اس تشریح میں دوبارہ اسلام کا وہ اہم ترین پہلو حذف ہو گیا ہے جو اس کا اصل پہلو ہے، یعنی اسلام کا ربانی اور احسانی پہلو۔


اسلام جب ایک انسان کی ہستی میں داخل ہوتا ہے تو اس کے بعد جو سب سے بڑا واقع رونما ہوتا ہے وہ یہ کہ اس کی شخصیت ایک نئی دریافت کا تجربہ کرتی ہے۔ یہ خدا کے عظیم

کی معرفت ہے۔ اس معرفت کے نتیجہ میں اس کی داخلی دنیا میں ایک ناقابل بیان قسم کا رو حانی بھونچال آ جاتا ہے۔ خدا کی آتشیں یاد اس کے سینے میں سمندری طوفان سے بھی زیادہ بڑا طوفان برپا کر دیتی ہے۔ وہ ایک ایسی لا محدود دنیا میں جیلنے لگتا ہے جو سیاسی اور حکومتی و سعتوں سے بہت زیادہ وسیع ہے۔

ایسے انسان کے اندر تخلیقی صلاحیت اپنی اعلیٰ ترین صورت میں ابھر آتی ہے۔ وہ زندگی کی ادنیٰ سطح سے اوپر اٹھ کر زندگی کی اعلیٰ سطح پر پہنچ جاتا ہے۔ محدود مادی دنیا سے آگے جا کر وہ لا محدود اخروی دنیا کا تجربہ کرنے شروع ہے۔ عام انسانی ذہن کے اگر چند درپیچے کھلتے ہیں تو اس کے ذہن کے تمام درپیچے کھل جاتے ہیں۔ وہ برتر حقیقت کی لا محدود فضائیں پر واز کرنے کے قابل ہو جاتا ہے۔

ایسا انسان گویا کہ خدا کو دیکھنے لگتا ہے۔ وہ خدا کی قربت کا آسمانی تجربہ کرتا ہے۔ خدا کے ساتھ اس کی سرگوشیاں ہونے لگتی ہیں۔ نورانی فرشتے قطار در قطار اس کے اوپر نازل ہوتے ہیں۔ ہر دو اقر اس کے لیے ایمانی خوراک فراہم کرتا ہے، ہر مشاہدہ اس کے ایمان میں اضافہ کا سبب بن جاتا ہے۔

یہ ایک ایسا انسان ہوتا ہے جو بظاہر مادی دنیا میں ہوتا ہے مگر اپنی نفسیات کے اعتبار سے وہ عالم رو حانی میں جیلنے لگتا ہے۔ اس کی روح ایک لطیف ربانی غسل میں نہما کر ایک برتر روح بن جاتی ہے۔ وہ مسلسل تذکیرے کے مراحل طے کرتا رہتا ہے۔ یہاں تک کہ قرآن کے الفاظ میں، وہ النفس المطمئنة کے درجہ کو پالیتا ہے۔ وہ اپنی داخلی صفات کے اعتبار سے ایک ایسا انسان بن جاتا ہے جو خدا کے پڑوس میں بسائے جانے کے قابل ہو۔ جس کے لیے ابدی جنتوں کے دروازے ابدی طور پر اس طرح کھول دیے جائیں کہ کوئی بھی دروازہ اس کے لیے بند نہ رہے۔



تسبیح خواتین

روايات میں آتا ہے کہ رسول اللہ صلی اللہ علیہ وسلم نے اپنی صاحبزادی حضرت فاطمہؓ کو خاص طور پر ایک تسبیح بتائی۔ یہ عام طور پر تسبیح فاطمہؓ کے نام سے مشہور ہے۔ آپ نے فرمایا کہ تم ۳۲ بار کہو : سبحان اللہ، سبحان اللہ۔ پھر ۳۲ بار کہو : الحمد للہ، الحمد للہ۔ پھر ۳۲ بار کہو : اللہ اکبر، اللہ اکبر۔ یہ سب ملا کر ایک سو بار ہوئے۔ آپ نے فرمایا کہ اس میں تمہارے لیے بہت زیادہ ثواب ہے۔ اس تسبیح کو تسبیح فاطمہؓ کہا جاتا ہے۔ کیوں کہ رسول اللہ صلی اللہ علیہ وسلم نے فاطمہؓ کی کو اس کی تلقین فرمائی تھی۔ لیکن غور کیجئے تو معلوم ہو گا کہ آپ نے حضرت فاطمہؓ کے واسطے سے امت کی نام خواتین کو ذکر کا یہ قمیتی تحفہ عطا فرمایا ہے۔ بظاہر وہ تسبیح فاطمہؓ ہے، مگر حقیقت کے اعتبار سے وہ تسبیح خواتین ہے۔

اصل یہ ہے کہ فطری طور پر عورتوں کا ایک خاص مزاج ہے۔ اس مزاج کی وجہ سے اکثر ایسا ہوتا ہے کہ عورتیں جب اکٹھا ہوتی ہیں تو وہ فوراً ایک دوسرے کی باتوں کا غیر ضروری چرچا کرنے میں مصروف ہو جاتی ہیں۔ کسی نہ کسی کے بارہ میں جاوے بے جا باتیں ان کا موصنوں عفتگو بن جاتی ہیں۔ یہ عورتوں کی ایک عام کمزوری ہے جس سے بہت کم عورتیں اپنے کو محفوظ کر سکتی ہیں۔

مذکورہ تسبیح عورتوں کو اس گناہ سے بچانے کی ایک تدبیر ہے۔ رسول اللہ صلی اللہ علیہ وسلم نے اس طرح خواتین کو ایک اچھی مشغولیت دے دی ہے جس میں اپنے آپ کو مصروف کر کے وہ ثواب بھی حاصل کریں اور آخرت کے نقصان سے بھی بچ جائیں۔

خاص طور پر زیادہ عمر کی عورتوں کے لیے وہ اور بھی زیادہ اہم ہے۔ ایک عورت کی عمر جب بڑھتی ہے تو اس کے بعد اس کی عملی مصروفیت اسی نسبت سے کم ہو جاتی ہے۔ اس کے لیے اپنے خالی وقت کا بہترین مصرف یہ ہے کہ وہ دوسروں کے بے جا تذکرہ میں اپنا وقت خالی نہ کرے۔ بلکہ تسبیح کی صورت میں خدا کا ذکر کرنے لگے۔ اس کے نتیجہ میں یہ ہو گا کہ دنیا میں اس کو قلبی سکون حاصل ہو گا اور آخرت میں جنت کا ابدی آرام۔

عالیٰ اسلامی اتحاد

کوئی شخص عالیٰ انسانی اتحاد کی بات کرے تو اس کا مطلب یہ نہیں ہوتا کہ "انسانیت" کے نام پر ایک مرکزی حکومت قائم کی جائے اور ساری دنیا کے انسانوں کو طاقت کے زور پر اس کا تابع بنایا جائے۔ عالیٰ انسانی اتحاد انسانی قدر ووں کی بنیاد پر مطلوب ہے نہ کہ سیاسی اقتدار کی بنیاد پر۔ ہری معاملہ اسلام کا ہے۔ اسلام میں بلاشبہ یہ مطلوب ہے کہ تمام دنیا کے مسلمانوں میں اتحاد ہو۔ حج کا عالمی اجتماع اسی کی ایک علامت ہے۔ مگر عالیٰ اسلامی اتحاد کا مطلب یہ نہیں ہے کہ مسلمانوں کی ایک مرکزی حکومت قائم ہو، اور تمام دنیا کے مسلمان اس حکومت (یا خلافت) کے تحت سیاسی طور پر متحد ہو جائیں۔ عالیٰ اسلامی اتحاد بلاشبہ ایک مطلوب چیز ہے مگر عالمی اسلامی حکومت یا عالمی اسلامی خلافت محض ایک نظر ہے جو نہ ممکن ہے اور نہ مطلوب۔

اسلام میں اصل اہمیت کی چیز خدا کی سچی معرفت ہے اور یہ کہ آدمی خدا کی صرفی کے مطابق دنیا میں جائے۔ ہر ایک خدا کے رنگ میں رنگا ہوا ہو۔ ہر انسان اپنی پسند اور ناپسند کو خدا کی پسند اور ناپسند کے تابع بنالے۔

اسلامی اتحاد یہ ہے کہ تمام دنیا کے مسلمان ایک خدا کو اپنا اللہ تھیں۔ وہ رسول اللہ کو پیغمبر اور خاتم النبیین مانتے ہوں۔ سب یکسان طور پر قرآن کے اوپر ایمان رکھتے ہوں۔ سب کے دلوں میں یہ یقین زندہ ہو کہ موجودہ دنیا آزمائش کی جگہ ہے، اور آخرت کی اگلی دنیا اپنے عمل کا انجام پانے کی جگہ۔

اسی طرح ساری دنیا کے مسلمانوں میں وہی اخلاق و کردار ہو جو قرآن و سنت میں بتایا گیا ہے۔ حتیٰ کہ ایک شخص جب کسی مسلمان سے ملے تو وہ پیشگی طور پر یقین کر سکے کہ وہ اپنی عادت اور اپنے سلوک اور اپنے کردار کے اعتبار سے فلاں قسم کا انسان ہو گا۔

عالیٰ اسلامی اتحاد کی بنیاد فکری اور روحانی یکسانیت ہے نہ کہ عالمی نوعیت کا کوئی سیاسی اور حکومتی ڈھانچہ۔ اسلامی اتحاد اسلامی افراد کے آزادانہ فیصلہ سے قائم ہوتا ہے۔ وہ سیاسی اقتدار کے زور پر نافذ نہیں کیا جاتا اور نہ نافذ کیا جاسکتا۔

خود اعتمادی

۱۹۷۵ء میں ساوتھ کوریانے اسٹائل فیکٹری کا ایک منصوبہ بنایا۔ اس کے لیے انھیں ورلڈ بینک کے قرض کی ضرورت تھی۔ انہوں نے اس کی درخواست بھیجی۔ اس کے بعد حسب قاعدہ بینک کے ماہرین کی ایک پارٹی کو ریگنی تاکہ وہ بر سر موقع حالات کا مطالعہ کرے۔ اس پارٹی نے حالات کا جائزہ لینے کے بعد یہ رپورٹ دی کہ کوریا کے موجودہ حالات کو دیکھتے ہوئے یہ منصوبہ قابل عمل (feasible) نہیں ہے، چنانچہ ورلڈ بینک نے کوریا کو اس مقصد کے لیے قرض دینے سے انکار کر دیا۔

مگر ساوتھ کوریا کے لوگوں نے ہمت نہیں ہاری۔ انہوں نے دوسرے ذرائع تلاش کیے اور کسی طرح اپنی فیکٹری قائم کر دی۔ ۲۰۰۳ء بعد کوریا کی یہ فیکٹری دنیا کی دوسری سب سے بڑی اسٹائل فیکٹری بن چکی تھی۔ ورلڈ بینک کا ایک ایکسپرٹ دوبارہ کوریا آیا تاکہ وہ قائم شدہ فیکٹری کو دیکھے۔ اس نے قریب سے فیکٹری کا معائنہ کرنے کے بعد دوبارہ لکھا کہ ۲۰۰۳ء پہلے ہم نے جو بات کہی وہ جائے خود صحیح تھی۔ مگر ہم اپنے جائزہ میں ایک چیز کو شامل نہ کر سکے تھے، وہ یہ کہ کوریا کے لوگ خود اعتمادی (self-confidence) کا لامدد و دذیرہ اپنے پاس رکھتے ہیں۔

خود اعتمادی خدا کی دی ہوئی ایک صفت ہے۔ وہ ہر ایک کو یہاں طور پر ملتی ہے۔ البتہ کچھ لوگ اس کو استعمال کرتے ہیں اور کچھ لوگ اس خداداد صفت کو استعمال کرنے میں ناکام نہایت ہوتے ہیں۔ مثلاً کوریا کے لوگ بینک کے انکار کے بعد اگر رہ کھانا شروع کرتے کہ بینک والے متعدد ہیں۔ وہ ہماری ترقی نہیں چاہتے۔ وہ ہم کو اقتصادی پس ماندگی میں بنتا رکھنا چاہتے ہیں۔ تو ان کی خود اعتمادی کی صفت دب کر رہ جاتی۔ ان کا ذہن عمل کے رخ پر چلنے کے بجائے شکایت اور احتیاج کے رخ پر چل پڑتا۔ اور جب وہ ایسا کرتے تو ان کے اندر خود اعتمادی والے جذبات ابھرنے سے رہ جاتے۔ یہ خداداد صفت ان کے اندر رچپی ہوئی موجود رہتی مگر وہ اس کے عملی استعمال سے محروم رہتے۔ کوریا کی فضاشکایتی الفاظ سے بھر جاتی مگر وہاں کوئی اسٹائل فیکٹری کام کرتی ہوئی نظر نہ آتی۔

خدا نے انسان کو ہر قسم کی اعلیٰ صلاحیتیں وافر مقدار میں عطا کی ہیں۔ مگر ان کو استعمال کرنا ہر فتنہ بلند حوصلہ لوگوں کے لیے مقدر ہے جو ثابت طرز فکر کے حامل ہوں، جو منفی طرز فکر سے آخری حد تک پاک ہوں۔

رہنمائی اہمیت

صحیح البخاری (کتاب مناقب الانصار) میں ایک طویل حدیث آئی ہے۔ خلیفہ اول ابو بکر صدیق رضے ایک خاتون نے پوچھا کہ دین کا معاملہ کتب تک درست رہے گا۔ حضرت ابو بکر نے جواب دیا : بقاویکم علیہ ما استقامۃ بکم (امتنکم) (فتح الباری ۱۸۲/۲) یعنی دین صحیح پر تم لوگ اس وقت تک فاکر رہو گے جب تک تمہارے رہنماد درست رہیں۔

کوئی تحریک خواہ وہ اچھی ہو یا بُری، ہمیشہ رہنمای طبقہ اس کو چلاتا ہے۔ کسی قوم کا رہنمای طبقہ ہی اس قوم کا ذہن ساز طبقہ (opinion-maker class) ہوتا ہے۔ وہی عوام کو کسی اشو پر موبائلائز کرتا ہے، وہی لوگوں کو ابھار کر کسی محاذ پر کھڑا کرتا ہے۔ کوئی تحریک خواہ بظاہر عوام کے نام پر اٹھی ہو، حقیقتہ وہ کچھ رہنماؤں کی اٹھانی ہوتی ہے۔

کسی معاملہ کی نوعیت کو عوام نہیں سمجھ سکتے۔ یہ صرف خواص ہیں جو اس کی واقعی نوعیت کو سمجھتے ہیں اور عوام کو رہنمائی دیتے ہیں۔ یہی رہنمائی کسی قوم کے مستقبل کے لیے فیصلہ کن ہوتی ہے۔ اگر رہنمای نے قوم کو صحیح رخ پر اٹھایا ہو تو وہ آخر کار اپنی منزل مقصود پر پہنچتی ہے۔ اور رہنمای اگر قوم کو غلط رخ پر دوڑادے تو ساری قربانیوں کے باوجود قوم تباہی کے گرے ہے میں جاگرتی ہے۔ وہ پانے کے بجائے کچھ اور کھودیتی ہے۔

کسی قوم کی عملی زندگی میں رہنمای کاروں بے حد نازک ہوتا ہے۔ اس لیے ضروری ہے کہ رہنمای آخری حد تک سنجیدہ ہو۔ کیوں کہ اس نے اگر قوم کو غلط سمت میں دوڑادیا تو اس کے بعد جو تباہی آئے گی اس کی ذمہ داری سب سے زیادہ اسی رہنمای پر ہوگی۔

دریا میں تیرنے کے لیے وہی آدمی اترتا ہے جو تیر کی کافن جانتا ہو۔ اسی طرح رہنمائی کے میدان میں صرف اس شخص کو آنا چاہیے جس نے اس کی ضروری شرطوں کو پورا کیا ہو۔ — دین کا بخوبی علم، حالات موجودہ کا گہرا مطالعہ، قوم کی ایمانی اور اخلاقی حالت کا صحیح اندازہ، بیرونی طاقتوں کے بارہ میں کامل معلومات، اس قسم کے تمام ضروری ہیلوؤں پر جس کو دستگاہ حاصل ہوا ہی کو رہنمائی کے میدان میں اترنا چاہیے۔ اس کے بغیر رہنمائی کا کام سنبھالنا ایک جرم ہے نہ کہ کوئی رہنمائی۔

تعمیری طریقہ

سید منصور آغا دہلی میں رہتے ہیں (Tel. 6927118) ان کا وطن میرٹھ ہے پیدائش (۱۹۲۵) یکم جولائی ۱۹۹۶ کی ملاقات میں انہوں نے اپنا ایک تجربہ بتایا جس میں ایک قسمی سبق موجود ہے۔ ۱۹۶۳ء میں وہ میرٹھ کالج کے طالب علم تھے۔ ان کے پولیٹکل سائنس کے استاد مسٹر کے سی گپتا تھے۔ ہندستان کی سیاسی تاریخ پر جب انہوں نے لکھر دینا شروع کیا تو یہ آغا صاحب کے لیے بہت پریشان کن ثابت ہوا۔ یہی حال ان کے ساتھی مستعین الرحمن صاحب کا تھا۔ مسٹر گپتا نے اپنے لکھر میں تقسیم اور سیاسی تاریخ کو اس طرح بتایا جس میں سارا الزام سماں انہوں پر آتا تھا۔ دونوں طالب علموں نے آپس میں مشورہ کیا کہ کیا کرنا چاہیے۔ آخر میں انہوں نے طے کیا کہ غصہ ہونے سے کوئی فائدہ نہیں۔ ہم لوگوں کو اپنے آپ کو اس کے لیے تیار کرنا چاہیے کہ ہم مسٹر گپتا کی علمی کاٹ کر سکیں۔

طرشہ پروگرام کے مطابق، اب دونوں اپنا خالی وقت لا بُربری میں گزارنے لگے۔ وہ ہندستان کی سیاسی تاریخ اور تقسیم ہند کے تاریخی ریکارڈ کا مطالعہ کرتے۔ اس طرح وہ پوری ذہنی تیاری کے ساتھ کلاس میں جانے لگے۔ انہوں نے یہ کیا کہ جب گپتا صاحب تاریخ کی کوئی غلط تغیری پیش کرتے تو آغا صاحب اور ان کے ساتھی فوراً انہیں ٹوکتے اور پورے حوالہ کے ساتھ کہتے کہ آپ ایسا کیوں کر رہتے ہیں۔ فلاں کتاب میں تو یہ بات اس طرح لکھی ہوئی ہے۔ اور فلاں مورخ نے تو اس کو اس طرح بیان کیا ہے۔

کچھ دن ایسا چلتا رہا۔ آخر کار ایک دن مسٹر گپتا نے دونوں طالب علموں کو اپنے کمرہ میں بلایا۔ انہوں نے کہا کہ میرے دل میں تم لوگوں کی بہت قدر ہے۔ تم لوگوں نے میری تصحیح کر دی اور مجھے روشنی دھائی۔ اس کے بعد مسٹر گپتا کے لکھر کا انداز بالکل بدل گیا۔ وہ آخر وقت تک دونوں مسلم طالب علموں کے ساتھ ہمایت عزت کا سلوک کرتے رہے۔

اس طرح کے کسی مسئلہ کے حل کا یہی تعمیری طریقہ ہے۔ اور مسائل ہمیشہ تعمیری طریقہ سے حل ہوتے ہیں نہ کہ تجربی طریقہ سے۔

عصری تقاضے

عثمانی خلیفہ عبدالحمید ثانی کا زمانہ حکومت ۱۸۷۶ سے ۱۹۰۹ تک ہے۔ اس نے ترکی میں ریفارم لانے کی کوشش کی۔ اس نے تعلیمی اصلاحات کا نفاذ کیا۔ تاہم بعض اسباب سے ملک میں اس کی شدید مخالفت ہوئی اور اس کو تحزن سے معزول کر دیا گیا۔

قدیم زمانہ میں ترکی اپنے عظیم بحری بیڑے کے لیے مشہور تھا۔ مگر جب یورپ میں بھاپ کی طاقت دریافت ہو گئی اور بحری جہازوں کو اسلامی انجمن کے ذریعہ چلانے کا دور آیا تو ترکی اس میدان میں بہت پیچھے ہو گیا۔ مزیدیرہ کہ اس کا پیچھہ ڈالن اس نوبت کو پہنچا کر نئے طرز کی دخانی کشتیوں کو حاصل کرنا اور ان کو استعمال کرنا بھی ایک خطرناک فعل سمجھا جانے لگا۔

سلطان عبدالحمید ثانی پہلا شخص تھا جس نے بھاپ کی طاقت سے چلنے والا بحری بیڑہ (اسٹول) تیار کرایا۔ کہا جاتا ہے کہ جب دخانی کشتیاں تیار ہو گئیں تو اس کے بعد وقت کے ترک علماء نے احرار کیا کہ اس کو استعمال کرنے سے پہلے اس پر بخاری شریف کا ختم ہونا چاہیے۔ اس کے بغیر کشتیوں کو سمندروں میں داخل کرنا ان کے نزدیک مخدوش تھا۔ علماء کا احرار جب بہت بڑھا تو بعض ترک افسروں نے ان پر طیور کرتے ہوئے ہماک بحری بیڑا بخار (بھاپ) سے چلتا ہے نہ کہ بخاری سے (إِنَّ الْأُسْطُولَ يَسِيرُ بِالْبَخَارِ لَا بِالْبَخَارِ)

بحری بیڑہ جیسے معاملات میں علماء کا دخل دینا بجائے خود جائز تھا۔ مگر علماء کو جاننا چاہیے تھا کہ اس کے لیے انھیں سب سے پہلے جدید تقاضوں کو گھرانی کے ساتھ سمجھنا ہو گا۔ جدید دور کو سمجھے بغیر جدید معاملات میں دخل دینا ایک جرم ہے نہ کوئی رہنمائی۔ مگر بد قسمتی سے موجودہ زمانہ کے علماء نے ہر جگہ ہی نادانی کی ہے۔ ترکی سے لے کر عرب تک اور ہند سے لے کر روس تک ہر جگہ اس کی مثالیں دیکھی جاسکتی ہیں۔

موجودہ زمانہ کے علماء نے دور جدید کا کوئی مطالعہ نہیں کیا۔ وہ عصری تقاضوں سے بالکل بے خر نکھے۔ ایسی حالت میں ان پر فرض تھا کہ مسجد اور مدرسہ کے دائرہ میں اپنے آپ کو محدود رکھیں۔ مگر وہ اپنی حد پر نہیں رکے۔ ان کی نادانی کی چھلانگوں نے موجودہ زمانہ میں ملت کو ناقابل تلافی نقصان پہنچایا ہے۔

تصور مذہب

مذہب کیا ہے۔ مذہب زندگی کا روحانی طریقہ ہے۔ یہ اپنے اندر کی دنیا کو دریافت کرنا ہے، وہ دنیا جہاں خدا اور بندے سے ملاقات ہوتی ہے۔ جہاں فرشتوں کی مجلسیں فتاویٰ ہوتی ہیں۔ جہاں عالم بالا کی آوازیں سنائی دیتی ہیں۔

مذہبی انسان باہر سے گزر کر اندر کی طرف دیکھتا ہے۔ وہ مادی رونقون سے گزر کر روحانی رونقون کو دیکھنے لگتا ہے۔ وہ دنیا کے جلوؤں سے ہٹ کر آخرت کے جلوؤں کو دیکھنے لگتا ہے۔ غیر مذہبی انسان محدود دنیا میں جیتا ہے۔ لیکن مذہبی انسان اپنے جیتنے کے لیے ایک ایسی دنیا پالیتا ہے جس کی وسعتیں کبھی ختم نہ ہوں۔ غیر مذہبی انسان زندگی کی سطح پر جیتا ہے اور مذہبی انسان زندگی کی گہرائیوں تک پہنچ جاتا ہے۔

غیر مذہبی انسان شور کی آوازوں کو سمجھتا ہے، مذہبی انسان خاموش آوازوں کو سننے لگتا ہے۔ غیر مذہبی انسان خود پرست ہوتا ہے اور مذہبی انسان خدا پرست۔

غیر مذہبی انسان دنیا میں کانٹے کی طرح جیتا ہے، اور مذہبی انسان پھول کی طرح۔ غیر مذہبی انسان اگر تاریکی ہے تو مذہبی انسان روشنی۔ غیر مذہبی انسان اگر گرمی پھیلانے والا ہے تو مذہبی انسان ٹھنڈک بھیرنے والا۔

جو فرق حیوان اور انسان میں ہے وہی فرق غیر مذہبی انسان اور مذہبی انسان میں ہے۔ غیر مذہبی انسان ناقابل پیشین گوئی کردار کی صفت رکھتا ہے اور مذہبی انسان ممکن طور پر قابل پیشین گوئی کردار کا حامل ہوتا ہے۔

غیر مذہبی انسان خود ساختہ را ہوں میں چلتا ہے اور مذہبی انسان فطرت کی شاہراہ پر روان دوان ہوتا ہے۔ غیر مذہبی انسان اس کائنات کا غیر مطلوب انسان ہے اور مذہبی انسان اس کائنات کا مطلوب انسان۔

سچا مذہبی انسان موجودہ دنیا میں بھی کامیابی حاصل کرتا ہے اور موت کے بعد آئے والی زندگی میں بھی۔

خدمت

کسی انسان کی انسانیت کا سب سے بڑا ثبوت یہ ہے کہ وہ دوسرے انسان کی خدمت کرے۔ وہ دوسرے انسانوں کی ضرورتوں میں ان کے کام آئے، وہ دوسرے انسانوں کو اپنے جیسا سمجھنے لگے۔

موجودہ دنیا میں بار بار ایسا ہوتا ہے کہ ایک انسان کسی وجہ سے ضرورت مند ہو جاتا ہے۔ وہ اس قابل ہو جاتا ہے کہ دوسرے لوگ اسے سنبھالیں اور اس کی مدد کر کے دوبارہ اس کو باعزم زندگی گزارنے کے قابل بنائیں۔

اعلیٰ انسان صرف اپنے معاملات کو درست کر کے مطمئن نہیں ہو سکتا۔ وہ لازماً چاہتا ہے کہ دوسروں کے معاملات کو درست کرنے میں بھی وہ اپنا حصہ ادا کرے۔ خدمت اور انسانی مدد کا جذبہ خدا کو بہت پسند ہے جو لوگ اپنے عمل سے اس کا ثبوت دیں وہ بلاشبہ خدا کے محبوب بندے میں، آخرت میں خدا انھیں اپنی رحمت کے سایہ میں جگہ دے گا۔

انسانی خدمت کے بے شمار میزان ہیں۔ ہر آدمی کو چاہیے کہ وہ اپنے گرد و پیش کے لوگوں کو دیکھے اور جہاں جس خدمت کی ضرورت محسوس ہو وہاں وہ اس خدمت کے لیے اپنے آپ کو استعمال کرے۔

انسانی خدمت کا یہ کام ہر ایک کو کرنا ہے۔ ایک شخص عملی طور پر دوسروں کا مددگار بن سکتا ہے تو وہ اپنے عمل سے دوسروں کو مدد پہنچائے۔ جو آدمی عملی مدد نہ کر سکتا ہو وہ اپنی زبان کو دوسروں کے حق میں استعمال کرے۔ وہ ان کو یہ بول کا تحفہ دے۔ جو آدمی اپنے آپ کو زبان سے خدمت کرنے کے قابل بھی نہ پائے وہ دل سے اس کی خیرخواہی کرے، وہ اپنی تہائیوں میں اس کے لیے نیک دعا میں کرے۔

ہر انسان کو دوسرے انسانوں کا مددگار بننا ہے۔ ہر انسان کو دوسرے انسانوں کی خدمت کرنا ہے۔ دوسروں کو دینے کے لیے جو بھی اس کے پاس ہے، وہی اس سے مطلوب ہے، اور اسی کو اسے دوسروں تک پہنچانا ہے۔ اسی کا نام خدمت خلق ہے۔

کائنات

کائنات کیا ہے۔ کائنات مطلوبات خداوندی کا مظاہرہ ہے۔ کائنات عمل کی زبان میں بتاتی ہے کہ خدا اکیا چاہتا ہے اور کیا نہیں چاہتا۔

کائنات پوری کی پوری ایک ہی حکم قانون پر چل رہی ہے۔ یہ اس بات کا اعلان ہے کہ کائنات کا خدا صرف ایک خدا ہے، کائنات کے تمام اجزاء حد درجہ ہم آہنگ کے ساتھ اپنا اپنا عمل انجام دے رہے ہیں۔ یہ اس بات کا سبق ہے کہ انسان کو بھی اسی طرح پوری ہم آہنگ کے ساتھ زمین پر اپنی زندگی کی تعمیر کرنا چاہیے۔

کائنات میں سورج چمک رہا ہے۔ یہ اس بات کا پیغام ہے کہ انسان دنیا میں روشنی دینے والا بنے رہے اندھیرا پھیلانے والا۔ یہاں ٹھنڈی ہواں کے جھونکے ادھر سے ادھر جارہے ہیں۔ یہ اس بات کا اشارہ ہے کہ لوگوں کے درمیان سے گزر تو ہوا کے نرم جھونکے کی طرح گزر جاؤ۔ یہاں ہر طرف پانی کے چشمے جاری ہیں۔ وہ اپنی نرم موسمیتی میں کہر رہے ہیں کہ تم بھی پانی کے نرم چشموں کی ماندر روان ہو جاؤ۔

کائنات میں درخت ہے جس سے لوگوں کو سایہ اور تراوٹ اور پھول اور پھول ملتا ہے۔ یہ اس بات کا فطری اعلان ہے کہ انسان کو بھی چاہیے کہ وہ بھی درخت جیسا مفید کردار اپنے اندر پیدا کر لے۔

کائنات میں ہر طرف بلا معاوضہ نفع رسانی کا سلسلہ جاری ہے۔ یہ ایک فطری نمونہ ہے جو ایک ایک انسان کو بتارہا ہے کہ وہ دوسرے انسان کے درمیان کس طرح بے غرض اور نفع بخش بن کر رہے ہے۔

کائنات میں بے شمار چیزیں ہیں مگر ان میں کوئی اختلاف نہیں۔ کائنات کا ہر چیز سرگرم ہے مگر وہ دوسرے سے نہیں لٹک رہا، یہ واقعہ بتاتا ہے کہ زمین پر انسان کو کس طرح رہنا چاہیے اور وہ ہے تنوع کے باوجود ہم آہنگ رہنا، سرگرمیوں کے باوجود ایک دوسرے سے نہ لٹک رہا۔

مناظر، دائی

مناظر ایک کرتہ ہے اور دعوت ایک اسلامی عمل۔ مناظر ایک منفی کارروائی ہے اور دعوت ایک ثابت کارروائی۔ مناظرا پنے عمل سے اپنے آپ کو خوش کرتا ہے، دائی وہ ہے جو خدا کو خوش کرنے کے لیے اٹھتے۔

مناظر کا طریقہ یہ ہے کہ مخاطب کے اندر رکمز دریاں تلاش کر کے اس کی مذمت کرے اور اس طرح اس کے اوپر اپنی فتح کا جھنڈا لگاڑے۔ اس کے مقابلہ میں دائی کا طریقہ یہ ہے کہ مخاطب کے اندر کوئی مشترک بنیاد تلاش کر کے اس سے قربت حاصل کی جائے اور پھر تدریج کے ساتھ اس کے فکر و عمل میں تبدیلی لانے کی کوشش کی جائے۔ مناظر صرف اپنی ذات کا خیر خواہ ہوتا ہے اور دائی اپنے ساتھ پورے معنوں میں مخاطب کا بھی خیر خواہ۔

مناظر اور دائی میں وہی فرق ہے جو وکیل اور مصلح میں ہوتا ہے۔ وکیل کا مقصد دوسرے کے اوپر برتری ہوتا ہے اور مصلح کا مقصد صرف دوسرے کی خیر خواہی۔ وکیل کا کام یہ ہے کہ وہ ایک فریق کے مقابلہ میں دوسرے فریق کو نیچا ثابت کرے۔ مصلح کا کام یہ ہے کہ وہ دلوں میں اتکر لوگوں کو آمادہ کرے کہ وہ اپنی درستگی کی فکر کریں اور اپنے معاملات کو ہمتر بنالیں۔

مناظر اور دبیٹ اپنی ذات میں خود ایک برا فی ہے۔ جب کہ دعوت کا مقصد یہ ہے کہ برا یوں کو حکیما نہ تدبیروں سے دور کیا جائے۔ مناظرہ بازی ما حول کے اندر فکری آلودگی پیدا کرتی ہے، اور دعوت و تسلیغ سے لوگوں کے درمیان صفائی اور پاکیزگی کا ما حول فائم ہوتا ہے۔ مناظرہ تاریکی میں مزید تاریکی کا اضافہ ہے۔ دعوت تاریکی میں روشنی کا چراغ روشن کرنا ہے مناظرہ بازی لوگوں کے دماغوں میں منفی روحانات کی پرورش کرنے والی ہے جبکہ دعوت و تسلیغ کا نتیجہ یہ ہوتا ہے کہ لوگوں کی داخلی دنیا میں ثابت سوچ کی بہار آجائے۔

مناظرہ کھلنے ہوئے دروازوں کو بند کرنے والا ہے اور دعوت کا عمل بند دروازوں کو کھولنے والا مناظرہ صرف مناظر کی اپنی ذات کو فائدہ پہنچاتا ہے اجبکہ دعوت خود مدعو کی زندگی میں فائدوں کی بہار لے آتی ہے۔ مناظرہ اسلام میں ایک اجنبی چیز ہے، جبکہ دعوت سر اپا اسلام کا ایک مطلوب عمل۔

سماجی ذمہ داریاں اور صحافت

Social Responsibilities and Media

آج کی اس میلنگ کا موضوع بحث ہے۔ صحافت اور سماجی ذمہ داریاں۔ اس موضوع کو اگر لفظ بدلت کر کہا جائے تو شاید اس طرح کہا جاسکتا ہے کہ جس طرح آج کل ہمارے ملک میں جو ڈیشیل ایکٹوژم زوروں پر چل رہا ہے، اسی طرح ضرورت ہے کہ اسی کے ساتھ یہاں ایک میڈیا ایکٹوژم بھی جاری کر دیا جائے۔ یہ بلاشبہ ایک اچھا آئینڈیا ہے۔ اور بعض دوسرے ملکوں میں اس کے کامیاب تجربے بھی یکے گئے ہیں۔ آج ہمیں سوچنا ہے کہ ہم اپنے ملک میں اس آئینڈیا کو کس حد تک واقعہ بنانے کے لئے ہیں۔

اگرچہ جس طرح جو ڈیشیل ایکٹوژم کی کچھ محدودیتیں (limitations) ہیں اسی طرح میڈیا ایکٹوژم کی بھی کچھ محدودیتیں ہیں۔ تاہم محدودیت موجودہ دنیا کا ایک عام قانون ہے۔ کوئی بھی ادارہ اس سے بچایا ہوا نہیں۔ حتیٰ کہ گورنمنٹ یا پولیٹیکل پاور جس کو ظاہر کریں سماج کا سب سے زیادہ طاقتور ادارہ سمجھا جاتا ہے اس کی بھی محدودیتیں ہیں۔ ایک حد پر جا کر پولیٹیکل پاور کا اختیار اسی طرح ختم ہو جاتا ہے جس طرح دوسرے تمام سماجی اداروں کا۔

اس لیے زیادہ بڑھی ہوئی توقع (over-expectation) میں پڑتے بغیر ہم کو حقیقت پسندانہ انداز میں یہ جائزہ لینا ہے کہ سماج سدھار کے لیے میڈیا ایکٹوژم کی کیا اہمیت ہے اور اس کو کس طرح یہاں جاری کیا جاسکتا ہے۔

۲۰ جولائی ۱۹۹۶ء کوئی دہلی (گاندھی پس فاؤنڈیشن) میں دانش ورروں اور صحافیوں کی ایک میلنگ ہوئی۔ اس کا موضوع بحث تھا: میڈیا اور اس کی سماجی ذمہ داریاں۔ یہ مقالہ اس موقع پر کی نوٹ ایڈرس کے طور پر پیش کیا گیا۔

کہا جاتا ہے کہ پریس ایک انڈسٹری ہے۔ والٹ پلکن نے کہا کہ جس گاڑی بنانے والا گاڑی بنانے کے نقل و حمل کو فروخت کرتا ہے ٹھیک اسی طرح اخبار کا مالک معلومات کو فروخت کرتا ہے، اخبار نہ تو نصیحت ہے اور نہ پروپگنڈا:

Just as it is the automobile manufacturer's business to sell transportation, so it is the newspaper owner's business to sell information and not advice nor propaganda.

اصولی طور پر میں اس کو درست سمجھتا ہوں۔ یہ غیر حقیقت پسندانہ بات ہو گی کہ اخبارات کو ریفارم یا مارل ٹیچر کے معیار پر جانچا جائے۔ تاہم بات اتنی سادہ نہیں ہے۔ اس دنیا میں کسی چیز کو دوسری چیز سے مکمل طور پر الگ نہیں کیا جاسکتا۔ کیوں کہ یہاں چیزیں ایک دوسرے سے جڑی ہوئی ہیں۔ اگر برآہ راست نہیں تو بالواسطہ طور پر ایک چیز کا اثر دوسری چیز پر پڑتا ہے۔

جس طرح ڈاکٹر مرض کو ایک دوادیتے ہوئے یہ بھی دیکھتا ہے کہ اس کا کوئی سائد ایفکٹ تو نہیں۔ اسی طرح اخبار کے لیے بھی ضروری ہے کہ اس کو انڈسٹری کے اصول پر چلاستے ہوئے یہ بھی دیکھا جائے کہ سماج کے اوپر اس کا کوئی برا اثر تو نہیں پڑے گا۔ بد قسمتی سے ہمارے ملک کی صحفات اس ضروری شرط کو پورا کرنے میں ناکام رہی ہے۔

ہماری موجودہ صحفات میں بنیادی خرابی یہ ہے کہ وہ عمومی خبر سانی کے اصول پر نہیں چلائی جاتی بلکہ منتخب خبر سانی (selective reporting) کے اصول پر چلائی جاتی ہے۔ اس صحفتی اصول کو اس مشہور فقرہ میں بتایا گیا ہے کہ کتنا آدمی کو کاٹے تو خبر نہیں لیکن آدمی کش کو کاٹے تو وہ خبر ہے:

When a dog bites a man it is no news,
but when a man bites a dog, then it is news.

اسی بنیاد پر ایسا ہوا ہے کہ ہمارے اخبارات کے نزدیک گرم خبر (hot news) تو خبر ہے لیکن جن خبروں میں گرمی اور سنسنی خیزی نہ ہوان کو وہ اس طرح نظر انداز کر دیتے ہیں جیسے کہ وہ خبر ہی نہیں۔ گویا بری خبریں نیوز وردی ہیں اور اچھی خبریں نیوز وردی نہیں۔ اس انتخابی خبر سانی نے ہمارے سماج کو شدید نقصان پہنچایا ہے۔

میں ایک مثال دیتا ہوں۔ کچھ عرصہ پہلے غالب اکیڈمی میں ایک جلسہ تھا۔ رام پور کے سڑ طارق

نے اپنی تقریر میں کہا کہ جب میں ہائی اسکول میں پڑھتا تھا تو اپنے ایک کلاس فیلم سٹر اشوك سے میری دوستی ہو گئی۔ ہم لوگ ایک دوسرے کے گھر جانے لگے۔ ایک عرصہ تک دیکھنے کے بعد میرے گھر کی بوڑھی خاتون نے کہا: اشوك تو اتنا ہی اچھا ہے جتنا طارق۔ ٹھیک یہی واقعہ اشوك کے گھر میں ہوا۔ ایک عرصہ کے بعد ان کے گھر کی بوڑھی خاتون نے کہا: طارق تو اتنا ہی اچھا ہے جتنا اشوك۔

یہ کوئی ایک واقعہ نہیں۔ تقریباً ہر مسلمان اور ہر ہندو اپنے روزمرہ ملنے والے کے بارے میں ایسی ہی رائے رکھتے ہیں۔ انفرادی سطح پر ہر ہندو اپنے ملاقاتی مسلمان کو اچھا سمجھتا ہے۔ اسی طرح ہر مسلمان اپنے ملاقاتی ہندو کو اچھا خیال کرتا ہے۔ اب سوال یہ ہے کہ طارق اور اشوك کے گھروں میں جو جملہ ایک ہندو فرد اور ایک مسلمان فرد کے بارے میں کہا گیا وہی جملہ دونوں طرف پوری کیونٹی کے بارے میں کیوں نہیں کہا جاتا۔ دونوں فرقوں میں یہ الفاظ کیوں نہیں سنائی دیتے کہ مسلمان لوگ تو اتنے ہی اچھے ہیں جیسے ہندو یا ہندو لوگ تو اتنے ہی اچھے ہیں جیسے مسلمان۔

اس کی وجہ بہت سادہ ہے۔ انفرادی سطح پر ایک ہندو یا ایک مسلمان جب ایک دوسرے کو جانتے ہیں تو وہ براہ راست انٹرائیشن کے ذریعہ جانتے ہیں۔ اس طرح دونوں ایک دوسرے کا مکمل تعارف حاصل کرتے رہتے ہیں۔ اس کے بر عکس کیونٹی کی سطح پر تعارف کا ذریعہ ہمارے اخبارات ہیں۔ ملکی اور قومی سطح کے واقعات کو ہم صرف اخباروں کے ذریعہ معلوم کرتے ہیں۔ نہ کہ براہ راست میل جوں کے ذریعہ۔

اب چونکہ اخباروں میں سلکیپور پورٹنگ کا طریقہ راجح ہے۔ اس لیے عملاً یہ ہوتا ہے کہ لوگ ایک دوسرے کے بارے میں صرف جزئی حالات سے باخبر ہوتے ہیں۔ ہندو جب اخبار پڑھتا ہے تو اس میں وہ مسلم فرقہ کی صرف "ھاٹ نیوز" سے واقعیت حاصل کرتا ہے۔ اسی طرح مسلمان جب اخبار پڑھتا ہے تو وہ ہندو فرقہ کی صرف "ھاٹ نیوز" سے باخبر ہوتا ہے۔ اس طرح دونوں طرف غیر حقیقی فہم بتاتا ہے۔ ہندو سمجھتا ہے کہ مسلم فرقہ تو ایسا اور ایسا ہے، ادوسری طرف مسلمان سمجھتا ہے کہ ہندو فرقہ ایسا اور ایسا ہے۔ فرقوں کے بارے میں لوگ صرف بری خبروں کو جانتے ہیں وہ ان کی اچھی خبروں سے سرے سے واقعہ ہی نہیں ہوتے۔

یہی اس سماجی تضاد کا اصل سبب ہے کہ ایک ہی ملک میں ہندو اور مسلمان انفرادی طور پر

ایک دوسرے کے بارے میں اچھی رائے رکھتے ہیں اور اسی ملک میں کیونٹی کی سطح پر وہ ایک دوسرے کے خلاف نفرت اور تعصب کا شکار ہیں۔ اس نے ملک کو ناقابل بیان نقصان سے دوچار کیا ہے۔

اگر ہم ہندستان میں بہتر سماج یا سچے میل طاپ والا سماج بنانا چاہتے ہیں تو لازم ہے کہ ہم اس تضاد کو ختم کر دیں۔ ہمارے اخبارات سماجی حالات کی مکمل روشنگ کریں۔ وہ سماجی طبقوں کے بارے میں ایک دوسرے کی پوری تصویر دکھائیں۔ اور جب پوری تصویر سامنے لائی جائے گی تو یقینی طور پر وہی ہو گا جو آج بھی انفرادی سطح پر موجود ہے۔ جس طرح آج ہزاروں افراد ایسے ہیں جو یہ کہتے ہیں کہ اشوك تو اتنا ہی اچھا ہے جتنا طارق یا طارق تو اتنا ہی اچھا ہے جتنا اشوك۔ اسی طرح آئندہ ہمارے کان یہ الفاظ بھی سننے لگیں گے کہ ہندو لوگ تو اتنے ہی اچھے ہیں جتنے مسلمان۔ اور مسلمان لوگ تو اتنے ہی اچھے ہیں جتنے ہندو۔ اور ہر پر ہمارے سماجی مسائل اپنے آپ حل ہو جائیں گے۔

اب اس معاملے کے دوسرے پہلو کو لیجئے۔ جیسا کہ عرض کیا گیا، اخبارات انفارمیشن فروخت کرنے کی تجارت ہیں۔ مگر یہاں بھی ہمارے ملک کے اخبارات ایک زبردست کوتا ہی کا شکار ہیں۔ کچھ برس پہلے یورپ کا ایک اعلیٰ صحافتی وفد ہلی آیا۔ اس نے اخبارات کو دیکھ کر کہا تھا کہ انڈیا کے اخبارات تو ابھی تک اس صحافتی طرز پر چلائے جا رہے ہیں جو ہمارے یہاں انیسویں صدی میں رائج تھا۔ مگر اب وہاں وہ بالکل ختم ہو چکا ہے۔ اس نے کہا کہ پہلے ہمارے اخبارات پر سیاسی خبریں چھائی رہتی تھیں۔ مگر اب ہمارے یہاں سیاسی خبریں نمبر ۲ پر جا چکی ہیں۔ اس کے مقابلہ میں قومی اور سماجی اہمیت کی خبریں نمبر ایک پر آگئی ہیں۔

یہ تبصرہ بالکل درست ہے۔ ہمارے اخبارات ابھی تک اس پس مندگی کا شکار ہیں مغرب کی ترقی یا افغان صحافت کے مقابلہ میں وہ تقریباً سو سال پیچھے ہیں۔ ہمارے اخبارات کے ای ذوق کا یہ نتیجہ ہے کہ آج آپ ملک کے کسی گوشہ میں جائیں تو ہر جگہ لوگوں کو سب سے زیادہ سیاسی موضوعات پر گفتگو کرتے ہوئے پائیں گے۔ یہ کوئی صحت مند علمت نہیں۔ صحت مند بات یہ ہے کہ لوگوں کو علمی، سائنسی اور تاریخی معلومات میں اور لوگ ان پر بحث و گفتگو کریں۔

اس صحافتی ذوق کے جونقصانات ہیں ان کی ابک مثال انٹرینٹ (Internet) کی شکل میں سامنے آئی ہے۔ انٹرینٹ کی ابتداء تقریباً ۱۹۷۴ء سال پہلے ہوئی۔ برسوں پہلے دنیا کے ڈیڑھ سو سے زیادہ ملک اس سے جڑ گئے۔ وہ اس سے زبردست فائدہ حاصل کر رہے ہیں۔ مگر ہندستان میں انٹرینٹ کا آغاز ابھی صرف اگست ۱۹۹۵ء میں ہوا۔ آج بھی وہ اس معاملہ میں سنگاپور اور کوریا جیسے جھوٹے ملکوں سے بہت پیچھے ہے۔

انٹرینٹ جیسی مفید چیز کے معاملہ بیں ہندستان کے اس پچھڑے پن کا ذمہ دار کون ہے۔ غالباً یہ ہمارے اخبارات، ہی ہیں جو اس پچھڑے پن کے زیادہ ذمہ دار ہیں۔ کیونکہ انہوں نے ہندستانی سماج کو انٹرینٹ کے معاملہ میں باخبر نہیں بنایا۔ اس معاملہ میں انہوں نے ہندستانیوں کو ایجاد کیٹھا ہے۔ اسی لیے لوگ نہ بروقت اس کے فائدہ کو سمجھ سکے اور نہ سماجی سطح پر اس کی مانگ پیدا ہوئی۔

اس لیے میں کہوں گا کہ ہمارے اخبارات کو پورے معنی میں معلومات کا تجارتی ادارہ بننا چاہیے۔ انہیں پولیشک obsession سے نکلنا چاہیے جس طرح مغربی ملکوں کے اخبارات اس سے نکل کر باہر آچکے ہیں۔ انہیں چاہیے کہ اخبار کو وسیع تر انسانی شعبہ کی حیثیت سے چلا دیں۔ وہ سیاسی خبروں کے حصہ کو گھٹائیں۔ اور اس کے بجائے علمی، سائنسی اور جدید ترقیاتی معلومات زیادہ سے زیادہ لوگوں نکل پہنچائیں اور اس قسم کے مضامین اور تبصرے زیادہ سے زیادہ شائع کریں۔ وہ ہندستانی معاشرے کو ایک سائنسی معاشرہ بنانے میں اپنا حصہ ادا کریں۔

ہندستان میں بڑے پیمانہ پر اسٹرکچرل تبدیلیاں کی گئی ہیں۔ ۱۹۴۷ء میں آزادی کا انقلاب، ۱۹۵۰ء میں سو شلسٹک پیرین آف سوسائٹی بنانے کا فیصلہ، قومی حکومتوں کے قیام کے بعد ہزاروں اصلاحی قوانین کا پاس کیا جانا۔ اسی طرح، ۱۹۶۰ء کا ٹولی ریولوشن، وغیرہ۔ مگر یہ تمام تبدیلیاں کیسر بے فائدہ ثابت ہوئیں۔ اس کی وجہ یہ ہے کہ اسٹرکچرل چینج کے نتیجہ خیز بننے کے لیے انٹرلکچرل چینج کی زمین درکار ہے۔ یہ فکری زمین سب سے زیادہ اخبارات بنانے سکتے تھے، انہوں نے یہ کام کیا نہیں۔ اسی لیے تمام اسٹرکچرل تبدیلیاں بے نتیجہ ہو کر رہ گئیں۔

اب آخری وقت آگیا ہے کہ ہمارا اخباری ادارہ اپنی روپرٹوں، اپنے فیچرس اور اپنے مضامین کے ذریعہ اس تعمیری ذمہ داری کو ادا کرے تاکہ ہمارا مستقبل ہمارے حال سے بہتر ثابت ہو۔

میڈیا فورم (Media Relations Forum) جس کے تحت یونیٹنگ کی گئی ہے وہ ایسی صحافتی مقصد کو حاصل کرنے کے لیے قائم کیا گیا ہے۔ جیسا کہ معلوم ہے، ہمارے ملک میں بہت سی صحافتی تنظیمیں موجود ہیں۔ مگر وہ زیادہ تر حقوق کے حصوں کے لیے بنائی گئی ہیں۔ مگر میڈیا ریلیشنز فورم خصوصی طور پر صحافتی ذمہ داریوں کی بنیاد پر قائم کیا گیا ہے وہ خود صحافیوں کو ان کی ذمہ داریوں کی طرف متوجہ کرنا چاہتا ہے۔

ترقی یافتہ ملکوں میں ہر جگہ بڑی بڑی تنظیمیں قائم ہیں جو صحافت کی سماجی ذمہ داریوں کے اصول پر مبنی ہیں۔ اور انہوں نے ان ملکوں میں صحافت کو سماجی اعتبار سے مفید بنانے میں اہم کردار ادا کیا ہے۔ مجھے امید ہے کہ موجودہ تنظیم اسی نوعیت کی ایک طاقت ور صحافتی تنظیم ثابت ہوگی۔ وہ اس بات کی ایک ضمانت ہوگی کہ ہمارا صحافتی شعبہ اپنی سماجی ذمہ داریوں کو پورا کرے۔ وہ سماج سے لینے کے ساتھ سماج کو دینے والا ادارہ بن جائے۔

تماہم میرا خیال ہے کہ اس قسم کی صحافتی تنظیم بنانا، ہی اس مسئلہ کے حل کے لیے کافی نہیں ہے۔ کیونکہ موجودہ صحافت کا پورا نشوونما اصلًا معلوماتی صحافت (informative journalism) کی حیثیت سے ہوا ہے۔ اب بظاہر یہ ممکن نہیں ہے کہ اس کو اچانک ناصحائی صحافت (suggestive journalism) میں تبدیل کر دیا جائے۔ اس لیے یہ ایک غیر حقیقت پسندانہ بات ہوگی کہ ہم یہ امسید کریں کہ موجودہ صحافت کو ناصحائی صحافت کے اصول پر چلا یا جا سکتا ہے۔

مگر میرا تجربہ ہے کہ ایک صورت اور ہے جو موجودہ ڈھانچہ ہی میں ممکن ہے اور وہ پوری طرح مفید بھی ہے۔ وہ ہے صحافت کے ساتھ سوشل ور کرس کا تعاون۔ اگر ایسا ہو کہ سوشل ور کرس اور ریفارمرس اخباروں سے ربط رکھیں اور حسب ضرورت انہیں سماجی اہمیت والے امور کی طرف متوجہ کرتے رہیں تو مذکورہ مقصد بڑی حد تک حاصل کیا جا سکتا ہے۔

اس سلسلہ میں ذاتی طور پر کئی کامیاب مثالیں مجھے معلوم ہیں۔ میٹل ۱۹۹۲ کے شروع میں جب کہ ملک کے مختلف حصوں میں تناول کی کیفیت پیدا ہو گئی تھی، پونہ میں ایک روز صحیح کو پروافہ پھیل گئی کہ رات کو کچھ مسلمان فلاں مندر میں گھسے اور انہوں نے وہاں رکھی ہوئی موتیوں کو توڑ دالا۔ اس کے فوراً بعد کچھ سماجی کارکن شہر کے سب سے زیادہ پڑھے جانے والے اخبار کے ایڈیٹر سے ملے۔

یہ ایک سا وخت انڈیں تھے۔ مشورہ کے بعد ایڈیٹر نے فوراً اپنی ٹیم بھیج کر تحقیق کرائی۔ معلوم ہوا کہ مذکورہ مندرجہ بالکل صحیک حالت میں ہے۔ وہاں کسی قسم کی کوئی توڑ پھوڑ نہیں ہوئی۔ اس کے بعد انہوں نے فوراً ایک رپورٹ بنائی اور شام کے سلیمانٹ میں اس کو چھاپ دیا۔ جب لوگوں نے اخبار کی رپورٹ کو پڑھا تو تناو اپنے آپ ختم ہو گیا اور پونہ شہر بھیانک فساد سے بچ گیا۔

اسی زمانے میں الور (راجستان) کے ایک ہندی اخبار میں ایک خبر پھیپھی کر فلاں گاؤں کے میں مسلمان ہتھیار جمع کر رہے ہیں اور وہ الور شہر پر حملہ کرنے والے ہیں۔ اس سلسلہ میں ایک مسجد کا نام بھی چھاپ دیا گیا۔ اس کے نتیجے میں الور میں تناو پیدا ہو گیا اور بظاہر ایسا معلوم ہوا کہ جلد ہی فساد پھوٹ پڑے گا۔ دوبارہ کچھ سماجی کارکن فوراً حرکت میں آگئے۔ انہوں نے الور کے چار ہندی اخباروں کے دفتر سے ربط قائم کیا۔ اور ان کے نایندوں کو لے کر مذکورہ گاؤں میں پہنچے۔ وہاں گھر گھر جا کر لوگوں سے ملے۔ مذکورہ مسجد میں داخل ہو کر اس کو اچھی طرح دیکھا۔ مگر وہاں نہ کوئی ہتھیار تھا اور نہ اس قسم کی کوئی اور چیز۔ اس کے بعد چاروں اخباروں نے اپنے نایندوں کے ہوالے سے تفصیلی رپورٹ چھاپ دی۔ اس کو پڑھتے ہی اپنے آپ لوگوں کے جذبات ٹھنڈے ہو گئے اور شہر میں فساد ہونے سے رہ گیا۔

موجودہ حالات میں یہی سب سے زیادہ مفید اور قابل عمل طریقہ ہے۔

دین انسانیت

اسلام کا کاری اور مل اور تاریخی طالب

مولانا جعفر بن علی

Size 22x14.5cm,
320 pages; Rs. 60

ششم بول کا سلسلہ

قرآن و حدیث اور فوائد اخلاقی، علمی، ثقافتی

مولانا جعفر بن علی



Size 22x14.5cm,
192 pages; Rs. 40

منکار انسانی

اسلام کا کاری اور مل اور تاریخی طالب

مولانا جعفر بن علی

Size 22x14.5cm,
240 pages; Rs. 50

AL-RISALA BOOK CENTRE

1, Nizamuddin West Market, Near DESU, New Delhi-110 013
Tel. 4611128, 4611131 Fax 91-11-4697333

پونہ کا سفر

پونہ کے ایک بڑے سائنسی ادارہ ایم آئی ٹی کے زیر انتظام پونہ میں ایک بین اقوامی کانفرنس ہوئی جو ۲۸ نومبر سے یکم دسمبر ۱۹۹۶ تک جاری رہی۔ اس کانفرنس کا نام ورلد فلاسفہ میٹ تھا۔ اس کی دعوت پر راقم الحروف نے پونہ کا سفر کیا۔ ذیل میں اس کی مختصر روداد درج کی جاتی ہے۔

۲۳ نومبر ۱۹۹۶ کی شام کو دہلی سے انڈین ایر لائنز کی فلاٹ کے ذریعہ بھی دہلی سے پونہ کا سفر کرتے ہیں۔ جدید وسائل سفر سے پہلے دہلی اور پونہ کے درمیان روزانہ ایک آدمی کے سفر کا اوسط بھی نہیں ہوگا مگر آج دونوں شہروں کے درمیان ہزاروں آدمی روزانہ آتے ہیں اور جاتے ہیں۔ یہ صنعتی انقلاب کا نتیجہ ہے۔ صنعتی انقلاب نے زندگی کے نقشہ میں جو تبدیلیاں کی ہیں اس کا ایک پہلو انسانی اختلاط میں غیر معمولی اضافہ ہے۔ اس طرح جدید دور نے دعوت کے امکانات کو بہت زیادہ بڑھادیا ہے۔ مگر جن لوگوں کو ان جدید دعوتی موقع کو استعمال کرنا تھا وہ ان سے باخبر ہی نہ ہو سکے، پھر وہ ان کو استعمال کس طرح کرتے۔

دو گھنٹے کی مسلسل پرواز کے بعد جہاز پونہ کے ہوائی اڈہ پر اتراؤ ہاں کانفرنس کے نمائندوں کے علاوہ حلقة والساں کے افراد بھی موجود تھے۔ ایر پورٹ پر کچھ وقت گزارنے کے بعد ہمارا قافلہ شہر کی طرف روانہ ہوا۔ یہاں میرا قیام اسیش پلائزہ (روم، ۱۹۰۰) میں تھا۔ یہ ہوٹل تاریخی فرگوسن کالج کے عین سامنے واقع ہے اور نہایت صاف سترہ اے۔ ہوٹل کا عمل بھی مستعد نظر آیا۔

پونہ کی یہ فلسفیانہ کانفرنس ہمارا شطر کے ایک قدیم فلسفی شاعر جانیشور (۱۲۹۶-۱۲۴۳) کے نام پر کی گئی تھی۔ دوسری کتابوں کے علاوہ انہوں نے گیتا کی ایک شرح مراثی زبان میں لکھی تھی جس کا ترجمہ یونیکوکی طرف سے انگلش، فرانچ، اسپینش میں کیا جا رہا ہے۔ یہ بات کانفرنس میں بتائی گئی۔

۲۸ نومبر کو کانفرنس کے افتتاح کا دن تھا۔ ایک وسیع پنڈال میں دلانی لامنے اس کا افتتاح کیا۔ انہوں نے اپنی تقریر میں اس پر زور دیا کہ لوگ اپنے کمرپن کو ختم کریں اور مل جل کر امن کے ساتھ زندگی گزاریں۔

چند دوسری شخصیتوں کے علاوہ میری بھی ایک تقریباً اس افتتاحی پروگرام میں رکھی گئی تھی۔ میں نے اپنی تقریب میں کہا کہ آزادی کے بعد ہندستان مطلوب ترقی حاصل نہ کر سکا اس کی واحد وجہ کردار کی کمی ہے۔ اس وقت سب سے بڑا کام یہ ہے کہ ملک کے اندر کردار سازی کی ہم چلانی جائے۔ کوئی بھی دوسری ترقی کردار کا بدل نہیں بن سکتی۔

کانفرنس کے آغاز میں اسکول کے پچھے اپنے مخصوص یونیفارم میں قطار درقطار استحکام کے سامنے سے گزرے۔ وہ اپنے ہاتھوں میں تمام دنیا کے ملکوں کے جھنڈے اٹھائے ہوئے تھے اور عالمی اتحاد کے گیت گارہے تھے۔ یہ ایک دلکش منظر تھا میں نے سوچا کہ گیت اور جھنڈے کی سطح پر عالمی اتحاد کا مظاہرہ کتنا آسان ہے۔ اس کے مقابلہ میں حقیقی زندگی کی سطح پر عالمی اتحاد حاصل کرنا کتنا زیادہ مشکل۔

یہ کانفرنس ۲۴ نومبر سے لے کر ۳۰ نومبر ۱۹۹۶ تک جاری رہی۔ ہر روز مختلف مذاہب اور مختلف فلسفیات اسکول پر الگ الگ اجلاس ہوتے رہے۔ اس کانفرنس میں تقریباً ایک ہزار ڈیلی گیٹ شرکیں تھے جس میں ہندستان کے علاوہ بیرونی ملکوں کے لوگ بھی شامل تھے۔ یہ تم ڈیلی گیٹ اعلیٰ تعلیم یافتہ طبقے سے تعلق رکھتے تھے۔

میں اپنے ذوق کے مطابق روزانہ کسی ایک اجلاس میں شرکیں ہوتا رہا۔ چند مواعظ پر محض قر طور پر اپنی رائے کا بھی اظہار کیا۔ اس کے علاوہ کثیر تعداد میں لوگوں سے انفرادی ملاقاتیں ہوئیں۔ اس طرح انفرادی گفتگو کی صورت میں مختلف ملکوں، مختلف مذاہب اور مختلف فلسفیات اسکول کے لوگوں سے تبادلہ خیال جاری رہا۔

۲۵ نومبر کو ایک پورا سیشن اسلام کے موضوع پر رکھا گیا تھا۔ اس سیشن کا صدر مجھ کو بنایا گیا۔ مجھے اس سیشن میں تقریب کرنے کے لیے یہ موضوع دیا گیا تھا — اسلام کا فلسفہ امن: (The Philosophy of peace in Islam) اس سیشن میں ایک عجیب واقعہ پیش آیا۔ یہاں ہر مقرر کو بیس منٹ کا وقت دیا جاتا تھا۔ مگر ہر مقرر نے زیادہ وقت لے لیا۔ آخر میں یہ ہوا کہ ایک خاتون جو پروگرام کو کنڈکٹ کر رہی تھیں انہوں نے مجھے سے کہا کہ اب آپ کے لیے صرف دو منٹ باقی ہیں۔ میں نے کسی ناراضگی کے بغیر دو منٹ میں اپنی بات ختم کر دی۔ میں نے جیسے ہی اپنی تقریب ختم کی

فوراً کانفرنس کے ذمہ دار ان (ڈاکٹر بارٹنگ، پروفیسر کراڑ وغیرہ) ایسچ کے پاس آگئے۔ اور کہنے لگے کہ اتنا مختصر کیوں۔ ہم تو آپ کی تقریر تفصیل کے ساتھ سننا چاہتے تھے۔ میں نے کہا کہ اس کا جواب یہ خاتون دیں گی۔ خاتون نے بتایا کہ مجھے سیشن کو مقرر وقت پر ختم کرنا تھا اور دوسرے مقررین کی لمبی تقریر وی کی وجہ سے مزید وقت باقی نہیں تھا۔

اس سیشن کے فوراً بعد دوسرے ایشن تھا جو جین درم کے لیے خاص کیا گیا تھا۔ منتظمین نے فوری طور پر پروگرام میں تبدیلی کرتے ہوئے مجھے اگلے سیشن میں یوں کاموقع دیا۔ انہوں نے کہا کہ آپ دوبارہ تیس منٹ تک اپنے خیالات کا انٹھا کریں۔ چنانچہ میں نے اس کے فوراً بعد اپنے مقرر موضوع اسلام میں فلسفہ، امن بر اپنی تقریر شروع کی۔ اس تبدیلی کا ایک فائدہ یہ ہوا کہ حاضرین کی تعداد کافی بڑھ گئی، کیوں کہ جین مذہب کو سنتے کے لیے مزید کافی لوگ وہاں آگئے تھے۔

اس کانفرنس میں بیرونی ملکوں (یورپ، امریکہ وغیرہ) کے لوگ بھی موجود تھے چنانچہ اس کی تمام کارروائی مکمل طور پر انگریزی میں ہو رہی تھی۔ میں نے بھی اپنی تقریر انگریزی میں کی۔ آخر میں پہنچ کر جب میں نے کہا کہ :

In the end, I would like to add

فوراً پروفیسر کراڑ جو کہ کانفرنس کے منتظم اعلیٰ تھے انہوں کو میرے پاس آئے اور کہا کہ دس منٹ اور، چنانچہ میں مزید دس منٹ تک بولا۔ اس طرح میری تقریر چالیس منٹ تک جاری رہی۔ پروگرام کے بعد کئی دن تک لوگ مجھ سے ملتے رہے اور یہ کہتے رہے کہ آپ کی تقریر بہت پسند آئی۔ اس میں بہت زیادہ وضوح (clarity) تھا۔ آپ کی ہر بات دل میں اترتی جا رہی تھی۔ ایک ہندو پروفیسر نے کہا کہ آپ ہی کی تقریر پورے کانفرنس کا حاصل تھی۔ پروفیسر کراڑ نے کئی بار لوگوں کے سامنے کہا ”مولانا صاحب کی آواز میں اللہ بولتا ہے۔ اسی کے ساتھ انہوں نے کئی بار کہا کہ مجھے آپ کی آواز بہت پسند ہے۔ مجھے آپ کی آواز میں کیسٹ چاہیے۔“

ایک ڈبلی گریٹ نے اپنی پوری تقریر میں مذاہب کے اتحاد پر زور دیا۔ اس سلسلہ میں انہوں نے کہا کہ تمام مذاہب پسخے ہیں اور سب یکساں حیثیت رکھتے ہیں :

All religions are true and equal

میں نے کافرنس کے بعض افراد سے گفتگو کرتے ہوئے کہا کہ یہ بات بظاہر خوب صورت معلوم ہوتی ہے مگر اس کی کوئی عملی معنویت نہیں۔ دوسرا تھا تمام معاملات میں سچائی صرف ایک ہوتی ہے۔ پھر مذہب کے معاملہ میں ایسا کیوں کہ ممکن ہے کہ ہر چیز کسی ہو جائے۔ صداقت بلاشبہ ایک ہے۔ البتہ سماجی زندگی کے نظام کو بحسن و خوبی چلانے کے لیے ہر ایک کو دوسرے کا احترام کرنا چاہیے۔

ایک صاحب نے اپنے مقالہ میں کہا کہ دیدوں کا یہ کہنا ہے کہ سچائی ایک ہے، مگر اہل دانش اس کو مختلف طریقے سے بیان کرتے ہیں :

Truth is One; Wise speak of it in many ways.

یہ بات عام طور پر اس طرح دہراتی جاتی ہے جیسے کہ وہ سائنس فلسفہ فیکٹ کی طرح کوئی ثابت شدہ چیز ہو۔ حالاں کہ ایسا نہیں ہے۔ اس سلسلہ میں دو سوالات بہت بنیادی ہیں جن کا جواب ابھی نہیں دیا گیا ہے۔

۱۔ کہنے والے کا استناد (authenticity) کیا ہے۔

۲۔ جب کہنے والا آج زندہ موجود نہیں ہے بلکہ اس کے نام سے صرف کچھ کتابیں موجود ہیں تو سوال یہ ہے کہ ان کتابوں کی تاریخی اعتباریت (historical credibility) کیا ہے۔

چہاں تک مجھے معلوم ہے ابھی تک ان دونوں سوالوں کا کوئی معتبر جواب نہیں دیا گیا ہے۔ اور جب تک ان دونوں سوالوں کا معتبر جواب نہ دیا جائے مذکورہ بیان کی صداقت غیر ثابت شدہ رہے گی۔

یہاں جن لوگوں سے ملاقات ہوئی ان میں ایک سادھو رکھے۔ گفتگو کے دوران انہوں نے اپنے خاص انداز میں کہا : یہ دونوں آنکھیں توکیمہ ہیں باہر دیکھنے کے لیے۔ بھیتر کو تو آنکھیں بند کر کے ہی دیکھا جاسکتا ہے۔

یہ بات مجھے پسند آئی۔ صحیح ہے کہ آنکھیں صرف بیرونی چیزوں ہی کو دیکھ پاتی ہیں۔ اندر چھپی ہوئی حقیقتوں کو دیکھنے کے لیے بصیرت درکار ہے نہ کہ صرف بصارت۔ تاہم یہ بات مطلق معنوں میں صحیح نہیں۔ کیونکہ آنکھ سے دیکھی ہوئی چیزوں کی چیزیت ڈالنا (data) کی ہے۔ آنکھیں گویا باہر سے

ڈالنا کھا کر کے اندر ونی بصیرت کو فراہم کرتی ہیں پھر بصیرت اس جمع شدہ ذخیرہ معلومات کی مدد سے گھرے نتائج تک پہنچتی ہے۔ اگر آنکھ کامشاہداتی عمل رک جائے تو اندر ونی بصیرت کا عمل ختم تو نہ ہوگا۔ البته بہت زیادہ محدود ہو جائے گا۔

اس کانفرنس میں بہت بڑی تعداد میں تعلیم یا فتنہ ہندو شریک تھے۔ کئی ہندوؤں نے اپنے مخصوص ذوق کے مطابق یہ بات کہی کہ سب دھرم ایک ہیں۔ لوگ ناحق مذہب کے نام پر آپس میں لڑتے ہیں۔ اس سلسلہ میں گفتگو کرتے ہوئے میں نے کہا کہ مذہبی اختلاف کا حل یہ نہیں ہے کہ یہ ثابت کیا جائے کہ سب مذہب ایک ہیں۔ اس کا حقیقی حل یہ ہے کہ ٹالرنس پر زور دیا جائے۔ لوگوں کو یہ بتایا جائے کہ اختلاف زندگی کا ایک حصہ ہے نہ صرف مذہب میں بلکہ ہر معاملہ میں اختلافات ہمیشہ موجود رہتے ہیں۔ ایسی حالت میں پر امن سوسائٹی بنانے کا راز یہ ہے کہ لوگ اپنے عقیدے کو مانتے ہوئے دوسرے کا احترام کریں۔ گویا کہ اس مسئلہ کا حل باہمی اعتراف (mutual recognition) میں ہے۔

پونز کی کانفرنس میں شرکت کرنے والوں میں سے ایک پڑنے کے ڈاکٹر احسان اشرف (Tel. 368037) بھی تھے۔ ان کا مضمون فلسفہ ہے۔ انہوں نے بتایا کہ میں اقبال کے فلسفہ پر ایک کتاب لکھ رہا ہوں۔

میں نے کہا کہ اقبال کو فلسفی ہبہ بذاتِ خود درست نہیں۔ اگر آپ اقبال کی اس کتاب (The Reconstruction of religious thought in Islam) کی بنیار ان کو فلسفی کہیں تو میں کہوں گا کہ وہ فلسفہ کی کتاب نہیں ہے بلکہ علم کلام کی کتاب ہے۔ اور فلسفہ اور علم کلام میں بہت زیادہ فرق ہے۔ اور اگر آپ اقبال کے اشعار کی بنیار ان کو فلسفی کہیں تو یہ اور بھی زیادہ عجیب ہے کیونکہ فلسفہ ایک انتہائی سنجیدہ نظام فکر کا نام ہے اور کسی سنجیدہ نظام فکر کو کبھی بھی درست طور پر شاعری کے ذریعہ بیان نہیں کیا جاسکتا۔

ان سے دو دن ملاقات ہوئی پہلے دن وہ اس موضوع پر دیر تک اختلافی بحث کرتے رہے مگر جب اگلے دن ملاقات ہوئی تو انہوں نے کہا کہ میں آپ کی بات پر غور کرتا رہا اور آخر میں یہ بھجوں میں آیا کہ آپ جو کہتے ہیں وہی ٹھیک ہے۔ اقبال کو فلسفی کہنے کے لیے سب سے پہلے خود فلسفہ کی تعریف کو بدلنا ہوگا۔

فلسفہ کیا ہے؟ فلسفہ دراصل حقیقت کے عقلی اور منطقی مطالعہ کا نام ہے۔ فلسفی اور سائنسدار میں یہ فرق ہے کہ سائنس دار فطرت کے قانون کو اصولی طور پر بطور واقعہ تسلیم کر کے اس کا مطالعہ کرتا ہے۔ اس کے مقابلہ میں فلسفی کسی بھی چیز کو پیشگی طور پر واقعہ نہیں مانتا۔ وہ آزادانہ عقلی جستجو کے ذریعہ آخری حقیقت تک پہنچنا چاہتا ہے:

Philosophy is a logical and rational analysis of principles underlying the ultimate nature of the universe, and related fields.

کچھ لوگ اسلام کو ایک فلسفہ ثابت کرنے کی کوشش کرتے رہے ہیں۔ مجھے اس سے اتفاق نہیں۔ حقیقت یہ ہے کہ اسلام فلسفہ کے مشابہ علم نہیں ہے بلکہ سائنس کے مشابہ ایک علم ہے۔ اسلام میں حقیقت کا مطالعہ آزادانہ عقلی جستجو کے ذریعہ نہیں کیا جاتا جیسا کہ فلسفہ میں ہوتا ہے۔ بلکہ وہی کو مان کر اس کی بنیاد پر کیا جاتا ہے۔ اسلام کا یہ طریقہ سائنسی طریقہ مطالعہ کے عین مطابق ہے۔ اسلام میں جس چیز کو عقیدہ کہا جاتا ہے اسی کا نام سائنس میں مفروضہ (hypothesis) ہے۔ سائنس دار فطرت کے اٹل نظام کی بنیاد پر ایک بات کو بطور نظری اساس (مفروضہ) مان کر شواہد خارجی کا مطالعہ اور تجزیہ کرتا ہے۔ اور اس طرح ایک ایسی حقیقت تک پہنچنا چاہتا ہے جو اس کے عقیدہ یا مفروضہ کے مطابق پیشگی طور پر کائنات میں موجود ہے۔ ٹھیک یہی طریقہ اسلام کا ہے۔ اسلام کا ایک طالب علم وہی کو بطور نظری اساس تسلیم کرتا ہے۔ اس کے بعد وہ شواہد خارجی کا مطالعہ شروع کرتا ہے۔ یہ بے لگ مطالعہ آخر کار اس حقیقت کی تصدیق کر دیتا ہے کہ جس چیز کو اس نے بطور نظری اساس مانا تھا وہ عین صداقت تھی۔ یہ مطالعہ کا عین وہی اصول ہے جس کو موجودہ زمانہ میں سائنسی طریقہ مطالعہ کہا جاتا ہے۔

یہاں ایک نوجوان اسکالر، مسٹر گرینجش سنگھ سے ملاقات ہوئی۔ وہ گورنمنٹ آف انڈیا کے ایک قیمتی اسکالر شپ پر ٹوکیو میں ریسرچ کے لیے گئے۔ ان کا موضوع خاموشی (silence) کی سائنسی اور مذہبی اہمیت ہے۔ وہ ٹوکیو میں کو ما زادا یونیورسٹی انٹرنسنٹ سنٹر کے تحت یہ کام کر رہے ہیں۔

میں نے ان کو ایک حدیث سنائی جس کو سن کرو وہ بہت خوش ہوئے اور اسی وقت

اپنے نوٹ بک میں درج کیا۔ وہ حدیث یہ ہے : من صَمَّتْ نَجَاجَ (جو چپ رہا اس نے نجات پائی) میں نے کہا کہ خاموشی کوئی صلبی فعل نہیں ہے۔ بلکہ وہ ایک ایجادی فعل ہے۔ آدمی جب خاموش ہوتا ہے تو وہ دراصل اندر ورنی فنکر میں مشغول ہو جاتا ہے۔ خارجی فکر آدمی کو بہت کچھ دیتی ہے مگر اندر ورنی فکر سے آدمی جو کچھ پاتا ہے وہ اپنی گہرائی کے اعتبار سے اس سے بھی زیادہ ہے۔ بنارس کے ڈاکٹر رام جی سنگھ سے ملاقات ہوئی۔ وہ وہاں گاندھی انٹی ٹیوٹ آف اسٹدیز کے ڈائرکٹر ہیں۔

(Tel. 330125, 330871)

انھوں نے کہا کہ میں آپ کے مضامین اخباروں میں بڑے شوق سے پڑھتا ہوں۔ دلیش میں سدھار لانے کے لیے آپ ہی جیسے سوچ والے انسان کی ضرورت ہے۔ یہ بات اکثر ہندوؤں نے مختلف الفاظ میں بھی۔

مسلم رہنمایا پچھلے پچاس سال سے ہندی اور انگریزی میں اپنا اخبار نکالنے کی بات کرتے رہے ہیں مگر موجودہ حالات میں زیادہ بہتر یہ ہے کہ خود ان کے اخباروں میں مضامین شائع کیے جائیں۔ میرا تجربہ یہ ہے کہ ملکی اخبارات ہمارے مضامین نہایت شوق سے چھاپنے کے لیے تیار رہتے ہیں۔ شرط صرف یہ ہے کہ وہ وکیل اونہ انداز میں نہ لکھے گے ہوں بلکہ سمجھیدہ اور مائنفلک انداز میں لکھے گے ہوں۔

ہمارا شرط کے گورنر ڈاکٹر الگزینڈر ہندو فلاسفی کے اسکالر رہے ہیں۔ انھوں نے ایک معلوماتی تقریر کی۔ انھوں نے اپنی تقریر میں کہا کہ ہندو ازام فل اسٹاپ میں یقین نہیں رکھتا حتیٰ کہ کام میں بھی نہیں۔ یہ سچائی کی تلاش کا ایک ابدی بہاؤ ہے :

Hinduism does not believe in full stop, not even comma. It believes in perennial flow of search for truth.

بظاہر یہ ایک خوب صورت بات معلوم ہوتی ہے مگر وہ درست نہیں۔ یہ بیان اپنی نوعیت کے اعتبار سے خود بھی ایک فل اسٹاپ ہے۔ مذہب کے مختلف تصورات میں سے کسی ایک تصور کو حقیقی قرار دینا اس تصور کو مطلق سچائی کا درجہ دینا ہے۔ جب کہ قائل کا دعویٰ یہ ہے کہ مطلق سچائی ابھی دریافت ہی نہیں ہوئی۔ جو لوگ اس قسم کی بات کریں ان کے لیے علمی طور پر یہ درست نہیں کہ

وہ مذکورہ قسم کا ایجادی بیان دیں۔ اس کے بجائے انھیں اپنے آپ کو تشكیل (sceptic) بتانا چاہیے۔ اپنے کو تشكیل نہ کر مذکورہ بالا قسم کا بیان دینا گویا کہ اپنی پہلی بات کو خود اپنی ہی دوسری بات سے رد کر دینا ہے۔

نوبل فیملی کی ایک ممتاز شخصیت مرٹلکلیس نوبل بھی اس کانفرنس میں شریک تھے۔ انھوں نے چیرین کی چیزیت سے جو اپیچے دی اس کے آغاز میں یہ مقولہ نقل کی۔ — جہاں بصیرت نہ ہو وہاں لوگ ہلاک ہو جاتے ہیں :

Where there is no vision, the people perish.

ان کی تقریر کافی عالمانہ تھی۔ انھوں نے اس پر زور دیا کہ انسان کو فطرت کے قوانین کی پیروی کرنا چاہیے اسی میں اس کی کامیابی کاراز ہے۔ اس سلسلہ میں انھوں نے ہمکار میں انتہائی مذکور دے کر کہوں گا کہ انسانی نسل کو قانون فطرت کی خلاف ورزی چھوڑنی پڑے گی ورنہ وہ خود حتم ہو جائے گی :

With all the emphasis I have at my command, I say: The human race must cease breaking the laws of Nature or Nature, will break us.

وہ ایک عالمی تنظیم یونائیٹڈ ارٹھ کے فاؤنڈر اور چیرین ہیں۔ ایم آئی ڈی پوز کا ایک ممتاز ٹینکنگ ادارہ ہے۔ اس کے فاؤنڈر ڈائیکٹر پروفیسر ویسروی ڈی کراڈ (V.D. Karad) نے اپنی اپیچے میں مذہب اور فلسفہ کے متعلق بہت سی باتیں کہیں۔ اس سلسلہ میں انھوں نے ستمہ ہار ڈی کا یہ قول دہرا�ا کہ مذہب کا بنیادی مقصد یہ نہیں ہے کہ انسان کو جنت میں داخل کرے بلکہ یہ ہے کہ وہ جنت کو انسان کے اندر واصل کر دے :

The main object of religion is not to get a man into heaven; but to get heaven in him.

مگر اصل حقیقت ان دو کے علاوہ ہے۔ زیادہ صحیح بات یہ ہے کہ مذہب انسان کو جنتی اوصاف کے ساتھ دنیا میں رہنا سکھاتا ہے تاکہ وہ آخرت کی جنت میں داخل کا استحقاق پاسکے۔ ایک اور بات انھوں نے یہ کہی کہ مذہب اور سائنس کا حقیقی تحدید ہی انسان کو دنیا میں امن دے سکتا ہے:

We believe that Union of Science and Religion in the true sense of the word, alone will bring peace and harmony to mankind.

چتریکھا و یکلی جو مراثی اور بھراتی دونوں زبانوں میں نکلتا ہے اس کے نامیندہ، ششی کافت ہوانٹ نے ۲۰ نومبر کو انٹر ویولیا۔ ایک سوال کے جواب میں میں نے کہا کہ اسلام سرتاپا امن کا مذہب ہے۔ اسلام کی تمام سرگرمیاں پر امن جدوجہد کے اصول پر بنی ہے اسلام میں جنگ کوئی ایجادی حکم نہیں وہ صرف دفاع کے لیے ہے اور وہ بھی اس وقت جب کہ جنگ سے پہنچنے کی تمام ممکن کوشش ناکام ہو چکی ہو اور مقابلہ کے سوا کوئی دوسرا چارہ کارباقی ہی نہ رہے۔

میرا قیام جس ہوٹل میں تھا وہ مسلم آبادی سے الگ تھا۔ تاہم روزانہ کچھ مسلمان یہاں آتے رہے اور ان سے گفتگو میں جاری رہیں۔ ایک صاحب سے بات کرتے ہوئے میں نے کہا کہ اور نگ زیب کے زمانہ سے لے کر اب تک مسلمانوں کا صاحب علم طبقہ مرہٹوں کو مسلمانوں کا حریف سمجھتا رہا۔ اس کے نتیجہ میں یہ ہوا کہ مسلمانوں اور مرہٹوں کے درمیان معتدل انسانی تعلقات فتاہ نہ ہو سکے۔ اس کا نقصان سب سے زیادہ خود مسلمانوں کو بھگلتا پڑا۔

میں نے کہا کہ اس سے پہلے مرہٹوں کا جو لگرا اور پیش آیا وہ اصلاح مغل حکومت سے تھا اور مسلمانوں سے۔ یہ ایک تباہ کن نظریہ ہے کہ مسلم وجود کی شناخت سیاسی اقتدار کو بنایا جائے سیاسی اقتدار ایک ایسی چیز ہے جس کے خلاف ہمیشہ رقبہ تین جاری رہتی ہیں۔ حتیٰ کہ خود اصحاب رسول کے زمانہ میں بھی شریدرین نوعیت کی سیاسی رقبہ تین ابھراؤں۔ اور اس کی بتا پر زبردست قتل و خون ہوا۔

ایسی حالت میں اگر سیاسی اقتدار کو مسلمانوں کے وجود ملکی شناخت بنایا جائے تو اس کا مطلب یہ ہو گا کہ مسلمان ابدی طور پر وقت کے حکمرانوں سے ٹکراتے رہیں۔ اور اس کے نتیجہ میں انھیں کبھی وہ سکون حاصل نہ ہو جو ہر قسم کی ترقیاتی کاموں کے لیے انتہائی طور پر ضروری ہے۔

پونہ کے آٹھ روڑہ قیام کے دوران مقامی مسلمانوں سے مسلسل ربط قائم رہا۔ انفرادی طلاقاً توں کے علاوہ ہر روز چھوٹے بڑے اجتماعات ہوتے رہے۔ ایک اجتماع ایک ہال میں ہوا۔ کچھ مسجدیں اور کچھ لوگوں کے گھروں پر۔ ان اجتماعات کا مشترک موضع یہ تھا۔ — اسلام اور مسلمان ہمد جدید میں۔

ایک اجتماع میں ایک سوال کا جواب دیتے ہوئے میں نے کہا کہ موجودہ زمانہ میں مسلم تحریکیں جبط اعمال کا شکار ہو گئیں۔ اس کی خاص وجہ ہمارے رہنماؤں کا دہرا معيار ہے۔ مثلاً ہندستان کا ہند و اگر ایک سے زیادہ شادی پر پابندی لگانے کی بات کرے۔ تو تمام بے ریش اور باریش رہنا اس کے خلاف پر شور تحریک چلانے کے لیے کھڑے ہو جاتے ہیں۔ دوسری طرف خود مسلمانوں کا حال یہ ہے کہ ہر گھر میں پہلی بیوی نے دوسرے نکاح کو عملًا پوری طرح بند کر رکھا ہے۔ میں نے حاضرین سے کہا کہ آپ میں سے جس کو میرے اس بیان پر شبہ ہو وہ اپنے گھر میں دوسری بیوی لا کر دیکھئے۔

تمام حاضرین نے میری بات سے اتفاق کیا۔

میں نے کہا کہ یہ واضح طور پر ڈبل اسٹینڈرڈ کا معاملہ ہے۔ ایک مسئلہ اگر ہندو پیدا کرے تو ہمارے تمام چھوٹے اور بڑے رہنمای بھرداک کر اس کے خلاف سرگرم ہو جاتے ہیں۔ مگر ٹھیک وہی مسلم مسلمان پیدا کرے تو کوئی بھی اس پر تحریک چلانے کی ضرورت نہیں سمجھتا۔

جو کام اس دہرا معيار کے ساتھ کیا جائے اس کو کبھی بھی خدا کی مد و نہیں مل سکتی۔ اور نہ اس سے کسی پا برکت نتیجہ کی امید کی جاسکتی ہے۔

پونز میں جانب فاروق فیصل صاحب سے ملاقات ہوئی وہ گورنمنٹ سروس میں ہیں۔ انہوں نے بتایا کہ ناندیر (ہمارا شتر) میں تبلیغی جماعت کا ریاستی جوڑ ۲۷-۲۸ نومبر ۱۹۹۶ کو تھا۔ وہ خود بھی اس میں شریک تھے۔ انہوں نے بتایا کہ شارت پلائی اسکیم کے تحت دوسرے مقامات کی طرح ناندیر میں بھی مختلف علاقوں میں باری بجلی کی کٹوتی کرتے رہتے ہیں۔ مگر تبلیغی جماعت کے اجتماع میں مسلسل تین دن تک بجلی کی پلائی جا رہی۔ انہوں نے بتایا کہ اس کی وجہ یہ تھی کہ خود میرے سامنے سیزیز پوس اسپیکٹر شری دلیش مکھ نے بجلی مکمل (ایم ایس ای بی) کے انجنیئر کو بلا یا اور اس سے کہا دیکھو یہاں مسلمانوں کا دھار مک کا ریہ ہوا ہے۔ ان دنوں میں یہاں بجلی کٹ دلت کرتا۔

چھپلے کچھ برسوں کے اندر ہندستان کے مسلمانوں میں تعمیری کام کی ایک نئی ہر آئی ہے۔ اس کی ایک مثال پونز بھی ہے۔ پونز کے ایک مسلم تاجر نے بتایا کہ پونز کے مسلمانوں نے چھپلے دس سال میں کافی ترقی کی ہے۔ تجارت اور صنعت دونوں مبدانوں میں وہ مسلسل آگے بڑھ رہے ہیں۔ اس کی کئی مثالیں انہوں نے بتائیں۔

اسی طرح تعلیم کے میدان میں بھی پونہ کافی ترقی کر رہا ہے۔ یہاں ایک قدیم وقف تھا جس میں کافی بڑی زمین بھی مگر وہ تقریباً غیر استعمال شدہ بڑی ہوئی تھی۔ آج کل وہ جناب انعام دار صاحب کے زیر انتظام ہے اور انہوں نے اس کے اندر ایک پوری تعلیمی دنیا آباد کر دی ہے۔ وہ طلبہ کے داخل میں یا اساتذہ کے انتساب میں صرف میراث کو سامنے رکھتے ہیں۔ اس بنابر ان کے تعلیمی اداروں کا معیار کافی اچھا ہے۔

پونہ کی کانفرنس میں میری جو تقریر بھی اس میں میں نے امن سے متعلق قرآن کی آیتیں اور حدیثیں پیش کیں۔ اس پر ایک تعلیم یافتہ مسلمان نے تبصرہ کرتے ہوئے کہا۔ آپ نے اسلام کے ایک جزئی پہلو کو پیش کیا۔ آپ نے اسلام کو اس کی جامعیت (Totality) کے ساتھ پیش نہیں کیا۔ یہ تو ناقص نہیں گی تھی، اور دین کی ناقص نہیں گی ایک جرم کی جیثیت رکھتی ہے۔ میں نے کہا کہ دونوں باتیں ایک دوسرے سے الگ ہیں۔ اگر آپ کو اسلام کے تعارف کے طور پر ایک جامع کتاب لکھنا ہو تو اس میں آپ مختلف ابواب مقرر کر کے اسلام کی تمام تعلیمات بیان کرنے کی کوشش کریں گے۔ مگر دعوت کا معامل اس سے بالکل مختلف ہے۔ دعوت میں ہمیشہ مخاطب کی رعایت کی جاتی ہے۔ مذکورہ قسم کی کتاب میں اگر اسلام کی فہرست احکام کو ملحوظ رکھا جائے گا تو دعوتی خطاب میں ہمیشہ سامعین کو ملحوظ رکھا جاتا ہے۔ رسول اللہ صلی اللہ علیہ وسلم کی حدیثیں زیادہ تر دوسری نوعیت سے متعلق رکھتی ہیں۔ اسی سے ان میں عام طور پر وہی اسلوب کلام ملتا ہے جس کو آپ نے جزئی تعارف یا ناقص تعارف کا نام دیا ہے۔ مثلاً ایک حدیث میں ہے کہ آپ نے فرمایا کہ مسلمان وہ ہے جس کی زبان اور ہاتھ سے لوگ محفوظ رہیں (المسلمون مَنْ سَلِمَ النَّاسُ مِنْ لِسَانِهِ وَيَدِهِ) اس طرح کی ہزاروں حدیثیں ہیں جن میں آپ نے اسلام کو جامع نظام کے طور پر پیش نہیں فرمایا بلکہ اسلام کے صرف کسی ایک پہلو کو پیش فرمایا۔ اسی کا نام مخاطب کی رعایت ہے۔ اور مخاطب کی رعایت اسلامی دعوت کا ایک اہم اصول ہے۔

مسلمانوں کی ایک مجلس میں گفتگو کرتے ہوئے میں نے کہا کہ مسلمان موجودہ زمانہ میں اپنے مزاج کے اعتبار سے اُن فٹ ہو کر رہ گئے ہیں۔ آغاز اسلام کے بعد ہزار سال تک مسلم دنیا میں بادشاہی کا دور رہا۔ اس زمانہ میں سارا ہر بچہ حاصلہ فضای میں بنا۔ موجودہ زمانہ میں جب مسلمانوں کا زوال ہوا تو ہمارے تمام رہنماؤں نے مسلمانوں کو دوبارہ اٹھانے کا ایک ہی نسخہ دریافت کیا۔ وہ تھا اسخی کی عظمت کو بیان

کر کے انھیں اکسانا۔ اس طرح ماضی کا حالمکانہ مزاج حال میں بھی بدستور باقی رہا۔

مگر موجودہ زمانہ جمہوریت کا زمانہ تھا۔ بادشاہی دور میں غیر مشترک اقتدار کا ماحول ہوتا تھا۔ جمہوریت کے دور میں اشتراک اقتدار (Power sharing) کا ماحول ہے۔ مگر مسلمانوں کا حال یہ ہے کہ ان کے عوام و خواص دونوں ہی اقتدار میں شرکت کے تصور سے نا آشنا ہیں۔ وہ جمہوریت کے دور میں حاکمانہ نفیات کے ساتھ جینا چاہتے ہیں۔ اس سبب سے وہ دور حاضر میں بالکل ان فٹ ہو کر رہ گئے ہیں۔

قدیم حاکمانہ دور صرف اپنی رعایت کرنے جانتا تھا۔ جدید جمہوری دور دوسروں کی رعایت کا متضاد ہے۔ قدیم دور میں بلاشرکت صرف اپنا اقتدار تھا۔ اب نئے زمانے میں دوسروں کی شرکت کے ساتھ روادارانہ نظام پر راضی ہونا پڑتا ہے۔ مگر مسلمانوں کے مقریں اور محریں نے ان کے اندر نئے حالات کے مطابق ذہن نہیں بنایا۔ اس کے بھی انک نتائج ہر مسلم لک اور ہر مسلم معاشرہ میں پیش آرہے ہیں۔

ایک خطاب میں میں نے کہا کہ حدیث میں بتایا گیا ہے کہ امرت محمدی کا ثواب زیادہ ہے۔ یہ سادہ طور پر کوئی فضیلت کا معاملہ نہیں۔ اصل یہ ہے کہ امرت محمدی کی ذمہ داری زیادہ ہے اس لیے اس کا انعام بھی زیادہ ہے۔ پچھلی امتوں کی نجات کے لیے یہ کافی تھا کہ وہ عبادت اور اخلاق کے معیار پر پورے اتریں۔ مگر امرت محمدی کی ایک اور لازمی ذمہ داری ہے اور وہ غیر اقوام میں حق کا پیغام پہنچانا ہے۔

رسول اللہ صلی اللہ علیہ وسلم پر نبوت ختم ہو گئی مگر کارنبوت بدستور باقی ہیں۔ یہ کارنبوت دعوت الی اللہ ہے۔ پچھلے زمانوں میں پیغمبر برآ راست طور پر دعوت کا کام کرتے تھے۔ اب ختم نبوت کے بعد امرت محمدی کو آپ کی نیابت میں یہ کام انجام دینا ہے۔ اس طرح چونکہ ان کی ذمہ داری زیادہ ہے اس لیے ان کا ثواب بھی زیادہ ہے۔ اس کا دوسرا پہلو یہ ہے کہ پچھلی امتوں کی نجات اگر ایک عمل پر موقوف تھی تو اب امرت محمدی کی نجات کا انحصار دو عمل پر موقوف ہو گئی ہے۔

ایک صاحب نے سوال کیا کہ یہ تو بہت مشکل معاملہ ہے۔ ہر مسلمان دعوت کا کام کس طرح کر سکتا ہے۔ میں نے کہا کہ عام شرعی اصول کے مطابق یہ ذمہ داری بھی حسب استطاعت ہے۔ اصل

یہ ہے کہ اس ذمہ داری کی ادائیگی کے تین مرحلے ہیں۔ پہلا مرحلہ نیت کا ہے۔ دوسرا مرحلہ یہ ہے کہ اپنے آپ کو مختلف دعوت اعمال سے روکنا ہے اور تیسرا مرحلہ براہ راست دعوت دینے کا ہے۔ جس مسلمان یا جس مسلم گروہ کی جو استطاعت ہوگی اسی کے مطابق اس سے خدا کا مطالبہ ہو گا۔

نیت کا مطلب یہ ہے کہ آپ کے دل میں دعوت کی سچی تریپ پیدا ہو جائے اور اس کا معیار یہ ہے کہ آپ اپنی تھائیوں میں مدعو کی ہدایت کے لیے دعا کرنے لگیں۔ دوسری چیز یہ ہے کہ ہر اس کارروائی سے اپنے کو بچایا جائے جو داعی اور مدعو کے درمیان نفرت اور کشیدگی پیدا کرنے والی ہو۔ اس معاملہ میں مسلمان کا حال یہ ہونا چاہیے کہ وہ اپنے لیے یک طرف نقصان کو برداشت کر لیں گردوہ کوئی ایسی تحریک نہ اٹھائیں جو داعی اور مدعو کے تعلقات کو غیر معتدل بنانے والی ہو۔ تیسرا چیز براہ راست دعوت ہے۔ موجودہ زمانہ میں اس کی آسان صورت یہ ہے کہ اس کام کو دعوت اسلام کے نام پر کرنے کے بعد تعارف اسلام کے نام پر کیا جائے۔ عنوان کا یہ فرق ایک نیاد عوقی امکان ہے جو جدید تبدیلیوں کے نتیجہ میں ہمارے لیے پیدا ہوا ہے۔

کچھ لوگوں سے بات کرتے ہوئے میں نے ان کے موقف میں ایک عجیب تضاد محسوس کیا۔ اس پر تبصرہ کرتے ہوئے میں نے کہا کہ آپ لوگوں کا عجیب حال ہے۔ اگر میں عقلی دلیل سے کوئی بات کہوں تو آپ کہتے ہیں کہ قرآن و حدیث کی دلیل لاو۔ اور جب میں قرآن و حدیث کی دلیل پیش کرتا ہوں تو آپ اس کے خلاف اپنی عقلی قیاسات پیش کرنے لگتے ہیں۔

یہ حال ان لوگوں کا ہوتا ہے جو اپنے مانوس افکار میں جیتے ہوں اور سچائی کو جانتے کے لیے سمجھیڈہ نہ ہوں۔ انھیں وہی بات اپیل کرتی ہے جو ان کے اپنے ذہن کی تصدیق کر رہی ہو۔ جو چیز ان کے مانوس ذہن سے ٹکرائے وہ اس کو ماننے کے لیے تیار نہیں ہوتے۔ خواہ کتنی ہی زیادہ دلیل ان کے سامنے پیش کر دی جائے۔

ایک تعلیم یا فہرست مسلمان سے بات کرتے ہوئے میں نے کہا کہ موجودہ زمانہ کے مسلمانوں کی سب سے بڑی کمزوری ان کی غلط فکری ہے۔ اور غلط فکری کی وجہ یہ ہے کہ وہ صحیح معیار اور غلط معیار کے فرق کو نہیں جانتے۔ مثلاً کسی سے غیر مسلموں میں دعوت کی بات کچھ تو وہ فوراً کہے گا کہ ابھی تو مسلمانوں ہی کی اصلاح نہیں ہوئی تو غیر مسلموں میں دعوت کا کام کیسے کیا جاسکتا ہے۔ حالاں کہ دعوت کا بہرہ معیار

ہی نہیں کہ مسلمان سب کے سب اصلاح یافتہ ہو جائیں تب وہ دعوتِ عام کا کام کریں۔ دعوتِ بذاتِ خود مطلوب ہے جس طرح نماز خود مطلوب ہے۔ مسلمانوں کے اصلاح یافتہ ہونے یا نہ ہونے سے اس کا کوئی تعلق نہیں۔

اسی طرح اکثر ایسا ہوتا ہے کہ مسلمانوں کی کسی روش پر انھیں نصیحت کیجئے تو فوراً اپنے "اکابر" کا قول اپنی تائید میں پیش کر دیں گے۔ حالاں کہ دین میں اکابر کا قول معیار نہیں ہے بلکہ قرآن و حدیث کو واحد معیار کا درجہ حاصل ہے۔ مسلمانوں کو سب سے پہلے یہ جانتا ہو گا کہ استدلال کا صحیح معیار کیا ہے۔ اس کے بعد ہی ان کے اندر صحیح سوچ اور صحیح فیصلہ کی صفت پیدا کی جا سکتی ہے۔

ایک صاحب نے سوال کیا کہ موجودہ زمانہ میں مسلموں میں بہت بڑی بڑی جماعتیں اور تحریکیں موجود ہیں۔ مسلمانوں کی بیشتر تعداد کسی نہ کسی طور پر ان سے جڑی ہوئی ہے۔ مگر دین کی اصل روح (تقویٰ) کہیں نظر نہیں آتا۔ میں نے کہا کہ اس کا سادہ سا جواب یہ ہے کہ یہ تحریکیں تقویٰ کے اصول پر اٹھائی ہی نہیں گئیں۔ پھر ان سے تقویٰ کا نتیجہ کیوں کہ برآمد ہو سکتا ہے۔

آپ غور کیجئے تو تمام تحریکیں اور جماعتیں دین کے مظاہر پر اٹھائی گئیں نہ کہ دین کی روح (اسپرٹ) پر۔ کسی نے مظاہر عبادت کو، کسی نے مظاہر شرک کو، کسی نے مظاہر سیاست کو، کسی نے کسی اور مظاہر کو۔ چنانچہ ہر جماعت اور ہر تحریک میں مظاہر کی دھوم دکھائی دے رہی ہے۔ دین کی روح یادِ دین کی اسپرٹ کسی کا نشانہ نہیں۔ اسی لیے ان کے یہاں نہ روح دین پر زور ہے اور نہ ان سے والبستہ لوگوں میں اس کی جملک نظر آتی ہے۔ روح پر زور دیا جائے تو روح اور مظاہر دونوں پیدا ہوں گے۔ اور اگر صرف مظاہر پر زور دیا جائے تو مظاہر تو پیدا ہو جائیں گے مگر اصل روح کا کہیں وجود نہیں ہو گا۔

ایک صاحب نے کہا کہ ارسال کی مخالفت اب کافی کم ہو گئی ہے۔ میں نے کہا کہ یوں نہ کئے۔ بلکہ یہ کہئے کہ بعض غلط فہمیاں دور ہو گئیں اس لیے مخالفت بھی ختم ہو گئی۔ مثلاً ہندوؤں کے اجتماعات میں میری شرکت کو کچھ لوگوں نے اس معنی میں لے لیا تھا کہ میں ہندو نوازی کر رہا ہوں۔ مگر اس کی جو روپریتیں چھپیں ان کو دیکھ کر لوگوں نے جانا کہ میں وہاں اس لیے جاتا ہوں کہ اسلام کا ثابت تعارف پیش کروں اور اس کے خلاف ان کی غلط فہمیوں کو دور کروں۔ یہ جانتے کے بعد لوگ اپنے آپ مطمئن ہو گئے۔

الرسالہ کے ایک فاری نے سوال کیا کہ آپ باتوں کو پیشگی طور پر کیے جان لیتے ہیں۔ آپ نے لکھا تھا کہ افغان، روس لڑائی جب ختم ہو گی تو افغانی لوگ آپس میں لڑنا شروع کر دیں گے، اور واقعہ ایسا ہی ہوا۔

اسی طرح آپ نے لکھا تھا کہ بابری مسجد کا ڈھایا جانا فل اسٹاپ ہے وہ کام انہیں ہے اور اس معاملہ میں بھی ہم دیکھتے ہیں کہ ایسا ہی پیش آیا ہے۔

اسی طرح جب تمام لوگ فرقہ وارانہ فساد کے بارے میں یہ کہہ رہے تھے کہ وہ صرف حکومت کے روکنے سے رکے گا اس وقت آپ نے یہ کہا کہ مسلمان اگر صبر و تحمل کی پالیسی اختیار کر لیں تو فرقہ وارانہ فساد کا بم اپنے آپ ناکارہ ہو کر رہ جائے گا، اور اس معاملہ میں ہم دیکھ رہے ہیں کہ ایسا ہی پیش آیا۔ اب ایک عرصہ سے مسلمان اس معاملے میں صبر و تحمل سے کام لے رہے ہیں چنانچہ فرقہ وارانہ فساد بھی عملًا تقریباً ختم ہو گیا ہے۔

میں نے کہا کہ یہ کوئی پراسرار بات نہیں ہے۔ آپ بھی اسی طرح باتوں کو پیشگی طور پر جان سکتے ہیں۔ بشرطیک آپ اپنے اندر غیر مقصودیت اور غیر چاندراز طرز فکر پیدا کر لیں۔ بابری مسجد کے معاملہ کو دوسرے لوگ اس لیے نہیں سمجھ پائے کہ وہ ہندو نفرت میں بتلا تھے۔ یہ نفرت اصل بات کو سمجھنے میں رکاوٹ بن گئی۔ میں خدا کے فضل سے ہندو نفرت سے خالی تھا۔ اس لیے میں اس کی حقیقت سمجھنے میں کامیاب ہو گیا۔ اسی طرح افغانستان کے معاملہ کو سمجھنے سے دوسرے لوگ اس لیے قادر رہے کہ وہ افغانی لڑائی کو جہاد فی بسیل اللہ سمجھ دیتھے تھے۔ میں اس قسم کی خوش فہمی میں بتلا نہیں تھا۔ میں سمجھتا تھا کہ یہ ساری جنگ قبائلی جذبہ کے تحت ہو رہی ہے نہ کہ خدائی جذبہ کے تحت۔ اسی لیے مجھے اس کی اصل حقیقت کو سمجھنے میں کوئی مشکل پیش نہیں آئی۔ یہی معاملہ فرقہ وارانہ فساد کا بھی ہے لوگ اس کو ظلم اور تنصیب اور سازش کی اصطلاحوں میں دیکھ رہے تھے اس لیے وہ معاملہ کو زیادہ گھرائی سے سمجھنا نہ سکے۔ میں نے خالی الذهن ہو کر اس کو فطرت کے قانون کی روشنی میں دیکھا اس لیے میں اس کی تہرہ تک پہنچ گیا۔

ایک مجلس میں گفتگو کے دوران میں نے کہا کہ کسی شخص کے اندر اعلیٰ انسانیت موجود ہے یا نہیں، اس کا ایک معیار مقرر کرنا ہوتا وہ اعتراف ہو گا۔ اور اگر دو معیار مقرر کرنا ہوتا تو اعتراف اور احسان مندی۔ اس میں شک نہیں کہ دلیل سامنے آئے کے بعد فوراً اس کے وزن کو محسوس کرنا اور اپنی غلطی کا اعتراف

کر لینا اعلیٰ ترین انسانی صفت ہے۔ اسی طرح کسی شخص سے دوسرے آدمی کو فائدہ پہنچنے تو اس فائدہ پہنچانے والے شخص کا احسان مند ہونا اعلیٰ ترین انسانی خصوصیت ہے۔

پورہ میں کچھ لوگوں سے دعوت کے موضوع پر گفتگو ہوئی۔ انہوں نے کہا کہ آپ اکثر لکھتے ہیں کہ مسلمان دعوت کا کام نہیں کر رہے ہیں میں حالانکہ واقعی ہے کہ آج دعوت کا کام ساری دنیا میں ہو رہا ہے۔ میں نے کہا کہ آپ کا یہ قول، قرآن کے الفاظ میں یعنی *يَعْبُونَ أَن يُحَمِّدُوا بِمَا لَمْ يَفْعُلُوا* (۱۸۸: ۳) کا مصدقہ ہے۔ یعنی ایک ایسے کام کا کہر یہ ہے جس کو آدمی نے کیا نہ ہو۔

میں نے کہا کہ دعوت کا سرچشمہ محبت انسانی ہے، اور موجودہ زمانہ کے مسلمانوں میں محبت انسانی کا بظاہر وجود ہی نہیں۔ اور جب انسان سے محبت ہی نہ ہو تو اس کو آپ دعوت حق کا مخاطب کس طرح بنा سکتے ہیں۔ میں نے کہا کہ پریس کا دور آنے کے بعد ۱۹۰۱ء اور ۲۰۰۱ء ویں صدی کے درمیان مسلم اہل قلم نے کروروں کی تعداد میں کتابیں شائع کی ہیں مگر آپ اردو، انگریزی، عربی اور فارسی میں کسی ایک کتاب کی بھی نشان دہی نہیں کر سکتے جو حقیقی معنوں میں محبت انسانی کے موضوع پر لکھی گئی ہو۔ اسی طرح اس دور میں بے شمار تعداد میں جلسے کیے جا رہے ہیں مگر میرے علم کے مطابق کوئی ایک بھی مسلم جلسہ نہیں جس کے پیچے حقیقتہ محبت انسانی کا جذبہ کام کر رہا ہوں۔ موجودہ زمانہ کے مسلمانوں کا واحد اثاثہ ان کا قومی فخر ہے۔ ان کے درمیان وہی تحریکیں اور جماعتیں فروغ پاتی ہیں جو براہ راست یا بالواسطہ طور پر ان کی خوت قومی کی تصدیق کر رہی ہوں۔ اور جو تحریک یا جماعت ان کی قومی خوت کو اپیل نہ کرے وہ ان کے درمیان فروع بھی نہیں پاتی۔

حقیقت یہ ہے کہ انسان سے محبت کرنا خود ایک عبادت ہے۔ وہ اسلامی اخلاق کا اعلیٰ ترین معیار ہے۔ مگر موجودہ مسلمانوں میں اسلام کا یہ پہلو کامل طور پر انجمنی ہے۔ اسی کا ایک ظاہرہ ساری دنیا میں یہ دکھائی دیتا ہے کہ اگر کوئی غیر مسلم کوئی ایسی بات کہے ہوئے جو مسلمانوں کے قومی وقار سے لگکر اتنی ہو تو وہ فوراً بچہ کر اس کے خلاف متشدد وانہ تحریک شروع کر دیتے ہیں۔ آج سب سے پہلا کام یہ ہے کہ مسلمانوں کا یہ مزاج ختم کیا جائے۔ غیر مسلموں کے تینیں یہ مزاج رکھتے ہوئے وہ دعویٰ کام کے اہل ہی نہیں۔ انھیں غیر مسلموں کے حق میں یک طرفہ طور پر خیر خواہ اور متھل بننا پڑے گا۔ ورنہ وہ خدا کے یہاں اس بات کے مجرم قرار پائیں گے کہ انہوں نے خدا کی خلق کو خدا کا پیغام پہنچانے کی کوشش نہیں کی۔

ایک گفتگو کے دوران میں نے کہا کہ فقہ کا ایک مسلم اصول ہے کہ جس چیز کے بغیر کسی واجب کو پورا نہ کیا جاسکتا ہو وہ بھی واجب ہو جاتا ہے (مالا یتم (الواجب الابد فهو واجب) مشلاً) سمت کا علم اگر نہ ہو تو بیرونی علاقہ کے لوگوں کے لیے قبلہ کے رخ کا تعین کرنا ممکن نہ ہو گا۔ اس لیے جس طرح نماز میں قبلہ کی طرف رخ کرنا ضروری ہے اسی طرح سمت کے علم کا حصول بھی ضروری ہے تاکہ قبلہ کے رخ کا تعین ہو سکے۔

- ہی معاملہ دعوت کا ہے۔ دعوت کا کام صحیح طور پر صرف اس وقت انجام دیا جاسکتا ہے جبکہ دائی اور مدعاو کے درمیان معتدل تعلقات ہوں۔ اس لیے دائی گہر وہ پر جس طرح دعوت دینا لازم ہے۔ اسی طرح یہ بھی لازم ہے کہ وہ اپنے اور مدعاو کے درمیان تعلق کو بگڑانے نہ دے۔ وہ یہ طرفہ کوشش کے ذریعہ دونوں کے درمیان تعلق کو برقرار رکھے۔ کیوں کہ اس کے بغیر دعوت کے علی کی بجا آوری ممکن ہی نہیں۔

پونز کے ایک صاحب نے ایک پاکستانی عالم کی ایک کتاب دکھانی وہ شدک کے بارے میں سمجھی۔ اس میں شدک کی چند قسمیں بتائی گئی تھیں۔ ان میں سے ایک سیاسی شدک بھی تھا۔ اس کو دیکھ کر میں نے کہا کہ ”سیاسی شدک“ کا تصور اسلام میں ایک اضافہ ہے جو میرے نزدیک ناقابل معافی جسارت ہے۔ اس قسم کی بات حضرت علیؓ کے زمانہ میں خوارج نے کی تھی۔ اس کے بعد پوری اسلامی تاریخ میں کبھی بھی ایسی بات نہیں کبھی گئی۔ موجودہ زمانہ میں کچھ نام نہاد مفکرین نے خوارج کے نظر پر کو ادا نہ سبو سیاسی شدک کے نام سے زندہ کیا ہے۔

میں نے کہا کہ شدک سیاسی کا نظر پر اتنا ہی بے اصل ہے جتنا کہ نبوتِ ظلیٰ کا نظر پر۔ دونوں یکساں طور پر قابل رد ہیں۔ اس قسم کے نظر پر کی تبلیغ ایک فتنہ ہے نہ کہ اسلام کی کوئی خدمت۔ حقیقت یہ ہے کہ اسی نظر پر نے ساری دنیا میں مسلمانوں کو حکمران طبقے سے ٹکرائیا ہے جس کے نتیجہ میں اسلام کے خلاف اتنی زیادہ نفرت پیدا ہو گئی ہے کہ دعوت توحید کا کام کرنا ہی سخت مشکل ہو گیا ہے۔

الرسال میں ایک مسلم شخصیت کی ایک بات پر تنقید چھپی تھی۔ اس پر ایک صاحب نے شکایت کی گفتگو کے دوران انہوں نے جوش میں اس کہا : وہ اتنے بڑے سنتے کرانے سے کوئی چھوٹا بھی نہیں۔

میں نے کہا کہ یہ تو صرف آپ کے کچھ الفاظ ہیں۔ یہ کوئی دلیل نہیں۔ اگر صرف لفظ ہی بولنا ہو تو دوسرا شخص کہہ سکتا ہے کہ: وہ اتنے پھوٹے تھے کہ ہر شخص ان سے بڑا ہے۔

آج کل اس طرح کا استدلال عام ہے۔ لوگ ادبی انداز میں کچھ الفاظ بول دیتے ہیں اور سمجھتے ہیں کہ انہوں نے دلیل دی۔ حالانکہ الفاظ خواہ وہ نحو اور صرف کے لحاظ سے کتنا ہی درست ہوں جیسیقت کے اعتبار سے وہ بالکل بے معنی ہو سکتے ہیں۔ اور کے دونوں جملے اسی کی ایک مثال ہیں۔ استدلال نام ہے حقائق کی بنیاد پر علمی اور منطقی تجزیہ کرنے کا نہ محض کچھ الفاظ بول دینے کا۔

حیدر آباد کے ایک صاحب سے ملاقات ہوئی۔ انہوں نے کہا کہ آپ کے بارے میں حیدر آباد کے اردو اخبار میں یہ چھپا ہے کہ آپ نے حال میں حیدر آباد کا خفیہ دورہ کیا۔ اس کے پیچے کوئی یہودی سازش کا فرمان نظر آتی ہے۔ میں نے کہا کہ یہ ایک لغوبات ہے۔ میں نے زندگی میں کبھی کوئی خفیہ دورہ نہیں کیا۔ حیدر آباد کا نہ کسی اور جگہ کا۔

پھر میں نے پوچھا کہ آپ کس طرح کہتے ہیں کہ وہ ”خفیہ دورہ“ تھا۔ انہوں نے کہا کہ آپ کے حیدر آباد کے دورہ کی خبر وہاں کے اخباروں میں نہیں چھپی۔ میں نے کہا کہ آپ یہاں اپنے بیان کے مطابق ایک دورہ پر آئے ہیں مگر آپ کے آنے کی کوئی اطلاع یہاں کے اخبارات میں نظر نہیں آئی پھر کیا آپ کا یہ دورہ کوئی خفیہ دورہ ہے۔ وہ خاموش ہو گئے۔

رات کو فجر سے پہلے چار بجے سوکر اٹھا۔ وضو کر کے دو رکعت نماز لمبی قرأت کے ساتھ پڑھی۔

اس کے بعد اپنے کمرہ میں بیٹھا تو اچانک یاد آیا کہ میری گرد گولو الکر اور مسٹر ارن شوری نے لکھا ہے کہ ایک گڈ مسلم کبھی گڈ ان ڈین نہیں بن سکتا۔ یہ سوچتے ہوئے بے اختیار میری آنکھوں سے آنسو نکل آئے کہ لوگ انسان کو کتنا کم جانتے ہیں۔ ان سے کہیں زیادہ انسان سے واقف انیسویں صدی کا امریکی شاعر والٹ وھٹ میں (Walt Whitman) تھا جس نے کہا کہ :

I am large enough to contain all these contradictions.

میں یہ کہہ رہا تھا اور رورہا تھا کہ بخدا میں ایک گڈ مسلم ہوں اور اسی کے ساتھ میں گڈ ان ڈین بھی ہوں۔

یہ میری شرافت انسانی کی توہین ہے کہ یہ کہا جائے کہ میں جس ملک میں پیدا ہوا، اس کا میں اچھا شہری نہیں ہوں۔

وطن کی محبت ایک خالص فطری جذبہ ہے۔ اور جس چیز کی جڑیں خود فطرت انسانی میں ہوں اس

سے کوئی انسان کبھی خالی نہیں ہو سکتا۔

میں نے اپنے دل میں کہا کہ اگر ہاتھا گاندھی پیدا ہوں اور کہیں کہ میں تم کو گڈا نہیں ہونے کا سرٹیفکٹ دیتا ہوں تو میں ایسا سرٹیفکٹ لینے سے انکار کر دوں گا۔ میں کہوں گا کہ کیا کسی بیٹھے کو اس کی ضرورت ہے کہ وہ اپنی ماں کا اچھا بیٹا بننے کے لیے کسی اور کا سرٹیفکٹ حاصل کرے۔ بخدا میں کسی گروگولوا لکھ کیا کسی گاندھی کے سرٹیفکٹ کے بغیر ایک گڈا نہیں ہوں۔ انڈیا کی محبت میں نکلنے والے میری تھائیوں کے آنسو جن کو دیکھنے والا کوئی نہیں ہوتا وہ بذات خود اس کے لیے کافی ہیں کہ میں اپنے آپ کو پورے معنی میں ایک گڈا نہیں سمجھوں۔

ایک بار میں مسلمانوں کی ایک مجلس میں بیٹھا ہوا تھا۔ ایک شخص نے حدیث رسولؐ کے طور پر یہ جملہ سنایا: "حُبُّ الْوَطْنِ مِنَ الْإِيمَانِ" اس مجلس میں ایک عالم بھی سختے انہوں نے کہا کہ یہ حدیث نہیں ہے بلکہ وہ ایک عربی مقولہ ہے۔ ایک اور شخص نے کہا کہ وطن کی محبت کے بارے میں فتراءً آن و حدیث میں کوئی واضح حوالہ موجود نہیں۔

میں نے کہا کہ یہ صحیح ہے کہ "حُبُّ الْوَطْنِ مِنَ الْإِيمَانِ" کوئی حدیث رسولؐ نہیں۔ مگر اس کو عربی مقولہ کہنا بھی درست نہیں ہے زیادہ صحیح بات یہ ہے کہ فطرت کا مقولہ ہے یہ انسانی فطرت کی آواز ہے جو ہر زبان میں مختلف الفاظ میں پائی جاتی ہے اور جو چیز یعنی فطرت کا حصہ ہو اس کا ذکر فتراءً آن و حدیث میں ہونا ضروری نہیں ہے۔

میں نے کہا کہ کیا قرآن میں کہیں لکھا ہوا ہے کہ اے ماں، تو اپنے بیٹھے سے محبت کر۔ اے انسان، تو ہوا میں سائنس لے۔ اے پیاسا، تو ٹھنڈا پانی پیا کر۔ یہ باتیں فتراءً آن و حدیث میں درج نہیں ہے اس کی وجہ یہ ہے کہ یہ سب فطرت کے لازمی تقاضے ہیں اور جو چیز فطرت کا لازمی تقاضا ہو وہ اپنے آپ آدمی کی زندگی میں شامل رہتی ہے اس کے لیے کسی خارجی حکم کی ضرورت نہیں۔

ایک تعلیم یافتہ مسلمان سے گفتگو کرتے ہوئے میں نے کہا کہ موجودہ زمانہ میں بہت سے لوگ یہ سمجھتے ہیں کہ غیر مسلموں میں دعوت کا پہلا مرحلہ یہ ہے کہ مسلمانوں کی اصلاح کی جائے۔ یہ بالکل بے اصل بات ہے۔ اس کا تعلق نہ شریعت سے ہے اور نہ عقل سے۔ اس کے بجائے غیر مسلموں میں دعوت کے کام کا پہلا مرحلہ یہ ہے کہ مسلمانوں اور غیر مسلموں کے درمیان کشیدگی کی فضائو ختم کیا جائے غیر مسلموں میں

دھوت کے نفوذ کی راہ میں اصل رکاوٹ یہی کشیدگی ہے نہ کہ مسلمانوں کی عملی کوتاہی۔ اگر مسلمان اور غیر مسلموں کے درمیان معتدل تعلقات قائم ہو جائیں تو فوراً ہی دھوت کا عمل شروع ہو جائے گا۔ اس کے بعد دونوں کا باہمی اختلاط ہی دھوت کے لیے کافی ہو جائے گا جس طرح وہ پچھلے زمانوں میں ہوا تھا۔

ایک مسلمان نے ہماکہ کانفرنس میں آپ کی دونوں تقریریں امن و اخوت کے موضوع پر تھیں۔

آپ نے براہ راست اسلامی دھوت پیش نہیں کی۔ میں نے ہماکہ کانفرنس، والوں کی طرف سے جو موضوع دیا گیا تھا، مجھ کو بہر حال اسی موضوع پر بولنا تھا۔ اگر میں خود ساختہ طور پر کسی اور موضوع پر بولنے لگتا تو وہ غیر متعلق (irrelevant) ہو جاتا۔ اور پھر اہل علم کی اس کانفرنس میں میری تقریر کی کوئی اہمیت نہ ہوتی۔

دوسری بات یہ کہ جس طرح براہ راست دھوت ایک کام ہے اسی طرح تقریب دھوت بھی ایک ضروری کام ہے۔ حقیقت یہ ہے کہ تقریب دھوت براہ راست دھوت کا پہلا مرحلہ ہے۔ اس حکمت کے بغیر دھوت کا کام موثر طور پر انجام نہیں دیا جاسکتا۔ یہی پیغمبرانہ سنت ہے اور فطرت کا تقاضا بھی۔

پونز ہندستان کے ان چند مقامات میں سے ہے جس کی معتدل آب و ہوا کی بنیاد پر انگریزوں نے اس کو اپنی رہائش کے لیے پسند کیا تھا۔ یہی وجہ ہے کہ پونز میں برٹش حکومت کے ابتدائی زمانہ ہی میں تعلیم کاررواج ہو گیا چنانچہ آج یہاں بہترین تعلیمی ادارے قائم ہیں اور عمومی طور پر لوگ تعلیم یافتہ نظر آتے ہیں۔ اسی کا یہ فائدہ ہے کہ پونز کے لوگوں میں جوشور اور ڈسپلن نظر آتا ہے وہ ملک کے دوسرے حصوں میں کم ملے گا۔ مثلاً یہاں کی سڑکوں پر یہ ایک نام منظر ہے کہ سواریاں اپنی اپنی لین میں چلتی ہیں۔ وہاں دری والی صورت نہیں ہے جہاں سڑکوں پر ہر آدمی ضابطہ کو توڑ کر اپنی گاڑی بھگانے کی کوشش کرتا ہے۔ پونز کی سڑک پر آپ اپنی گاڑی چلا رہے ہوں اور اُرٹیک کرنے کے لیے اپنا ہارن بجا میں تو گلا آدمی فوراً ہی اپنی گاڑی کو کنارے کر لے گا۔ دلی جیسے شہروں میں ایسا نہ ہونے کی وجہ یہ ہے کہ لوگ فوراً ہی اس کو وقار کا مسئلہ بنایتے ہیں جب کہ پونز میں بار بار مجھے اس کا تجربہ ہوا کہ اس طرح کے موقع پر کوئی آدمی اس کو وقار کا مسئلہ نہیں بناتا بلکہ سادہ طور پر صرف یہ دیکھتا ہے کہ میں ہلکی رفتار سے چل رہا ہوں اور پیچھے والا تیز رفتار سے تو مجھے کنارے ہرٹ جانا چاہیے تاکہ پیچھے والا رکاوٹ کے بغیر آگے بڑھ جائے۔

پونز مرہٹوں کا تاریخی علاقہ ہے۔ یہ علاقہ نہ صرف نام کے اعتبار سے ہمارا شرط ہے بلکہ یہ علاقہ ہندستان

کے سب سے زیادہ اہم علاقوں کی حیثیت رکھتا ہے۔ بہبی بھی اسی علاقہ کا ایک حصہ ہے جو ہندستان کا سب سے بڑا اور سب سے زیادہ دولت مند شہر سمجھا جاتا ہے۔

اور نگز زیب سے لے کر بعد کے تمام مسلم رہنمایاں شاہ ولی اللہ دہلوی سب سے بڑا مسئلہ مرہٹوں کو سمجھتے رہے۔ ان کا خیال تھا کہ مرہٹوں کے زور کو توڑنا مسلم ہند کو دوبارہ واپس لانے کے ہم معنی ہے۔ یہ تصور بیک وقت دو اعتبار سے سطحی تھا۔ ایک یہ کہ حال کے اعتبار سے یہ دراصل انگریز تھے جو ہندستان میں مسئلہ بن رہے تھے۔ اور مستقبل کے اعتبار سے مراد تھا قوم مزید زور آور ہو کر دوبارہ اس علاقہ کی طاقت نمبر ایک بننے والی تھی۔ سطحی مشاہدہ اور گہری بصیرت میں کتنا زیادہ فرق ہے، اس کی ایک مثال اس واقعہ میں دیکھی جا سکتی ہے۔

ہمارے ہوٹل کے عین سامنے فرگوسن کالج ہے۔ یہ کالج سو اسوسال پہلے انگریزوں نے قائم کیا تھا۔ یہ تاریخی کالج بہت بڑے کمپیس میں واقع ہے۔ پونز میں تعلیم کے عمومی رواج میں اس کا بہت بڑا حصہ ہے۔ ۱۸۵۱ء کی بغاوت کے بعد اس وقت کے برشکرانوں نے یہ منصوبہ بنایا کہ ہندستانیوں کو انگریزی زبان اور مغربی علوم پڑھانے جائیں۔ اس سے وہ یہ امید رکھتے تھے کہ ہندستانیوں کے باغیانہ جذبات ختم ہو جائیں گے اور وہ اس ملک میں آسانی کے ساتھ حکومت کر سکیں گے۔ اس فیصلہ کے تحت انہوں نے ملک کے مختلف مقامات پر انگریزی زبان اور مغربی تعلیم کے ادارے قائم کیے یا قائم کرنے میں مدد کی۔ انہیں میں سے ایک علی گردھ کا تعلیمی ادارہ ہے جو اب مسلم یونیورسٹی کے نام سے جانا جاتا ہے۔ آج اس ادارہ کو ”عقلمنڈی“ کا نشان بتایا جاتا ہے۔ انگریزی دور میں جب سریڈ اور ان کے ساتھیوں نے یہ تعلیمی ادارہ قائم کیا تو مسلمانوں کی طرف سے اس کی زبردست مخالفت کی گئی۔ یہ دراصل انگریز تھے جن کی برداشت راست یا بالواسطہ مدد سے اس ادارہ کو قائم کرنے میں کامیابی حاصل ہوئی۔

پونز کی سڑکوں سے بار بار گزرنا پڑا۔ اس دوران مختلف ایسے مناظر دیکھے جو کافی سبق آموز تھے۔

مثلاً ایک بار سڑک سے گزرتے ہوئے میں نے دیکھا کہ اسکول کے طلبہ جو سب کے سب یونیفارم میں تھے دو، دو کی قطار بنائے ہوئے لمبی لائن میں فٹ پاٹھ سے گزر رہے ہیں۔ یہ دسپلن شامل ہند کے شہروں میں کم نظر آتا ہے۔ اسی طرح اتوار کے دن یہی منظر دوبارہ نظر آیا۔ فٹ پاٹھ پر بڑی

تعداد میں لوگ لمبی لائیں میں خاموشی کے ساتھ چلے جا رہے تھے۔ پوچھنے پر معلوم ہوا کہ یہ لوگ چرچ جا رہے ہیں۔ اس واقعہ میں دو سبق ہے۔ ایک یہ کہ پوری سڑک پر بکھر کر چلنے کی صورت میں یہ لوگ دوسرے مسافروں کے لیے مسئلہ بن جاتے۔ انہوں نے اس کا آسان حل یہ دریافت کیا کہ فٹ پاٹھ پر اپنی لمبی لائیں بنالیں۔ دوسرا سبق یہ تھا کہ جب دویں بائیں پھیلنے کے موقع نہ ہوں تو آگے اور پیچے کی طرف لمبی لائیں میں پھیل جاؤ۔ اس دنیا میں ہر مشکل کا سادہ حل موجود ہوتا ہے بشرطیکہ آدمی اپنی عقل کو استعمال کرے۔

اسی طرح دوبار یہ صورت پیش آئی کہ ہماری گارڈی بھیڑ میں کسی سائیکل یا اسکوڑے نکل گئی۔ دونوں بار ایسا ہوا کہ سائیکل اور اسکوڑے والے نے پیچے مرکر ایک بار دیکھا اور پھر خاموشی کے ساتھ آگے بڑھ گیا۔ حالانکہ اس قسم کا واقعہ اگر دلی میں ہو جائے تو دونوں میں تکرار ہونا لازمی ہے۔ حتیٰ کہ یہ بھی ممکن ہے کہ دونوں میں ہاتھا پائی کی نوبت آجائے۔ ایک ہی ملک کے دو حصوں میں مزاج کا اتنا زیادہ فرق کیوں ہے۔ اس کی وجہ غالباً پالیسکس ہے۔ دہلی جیسے علاقوں میں مدت سے پالیسکس کی دھوم جاری رہی ہے جس نے لوگوں کو بے برداشت اور استعمال پسند بنا دیا ہے۔ اس کے برعکس پوزہ جیسے علاقوں میں سیاست کا زور کھم کھتا۔ اس لیے وہاں کے لوگ عام طور پر متحمل اور تعمیر پسند ہیں۔

ڈاکٹر بارنگ (۱۸۷۷ء سال) پوزہ کی ایک ممتاز شخصیت ہیں۔ وہ انتہائی حد تک سیکولر اور غیر متعصب آدمی ہیں۔ ایک ملاقات میں انہوں نے کہا کہ پاکستان کی تجویز مسٹر جناح سے پہلے اقبال نے پیش کی تھی۔ اس اعتبار سے پاکستان کے اصل فکری قائد اقبال ہیں۔ اس سلسلہ میں انہوں نے کہا کہ یہ بات مجھے بہت عجیب معلوم ہوتی ہے کہ ایک طرف اقبال نے یہ شعر کہا کہ:

مذہب نہیں سکھاتا آپس میں بیرکھنا

مگر انہیں اقبال نے بر صیغہ ہند میں مذہب کے نام پر پارٹیشن کی تائید کی۔ جو ہندوؤں اور مسلمانوں کے درمیان مستقل طور پر مذہبی بیرکا سبب بن گیا۔

میں نے کہا کہ یہ حقیقت ہے کہ مذہب محبت سکھاتا ہے وہ بیرنہیں سکھاتا۔ لیکن جب مذہب کو زر اور زمین کے مسئلے سے جوڑا جائے گا تو ہمیشہ وہی انتیجہ نکلے گا جو بر صیغہ ہند میں نکلا۔ صحیح بات یہ ہے کہ مذہب کو صرف دل سے جوڑنا چاہیے۔ مذہب کا اصل کام آدمی کے اندر نکری اور روحانی انقلاب لانا ہے۔ یقیناً خارجی اصلاحات اپنے آپ انسانی انقلاب کے نتیجہ میں حاصل ہوتی ہیں۔ خارجی چیزوں کو اگر

براه راست تحریک کا نشانہ بنایا جائے تو اس سے صرف فساد پیدا ہو گا ذکر اصلاح -

ڈاکٹر سریندربار لئے نے یکم دسمبر کی صبح کو اپنے یہاں چائے پر مدعا کیا تھا۔ میں اپنے چند ساتھیوں کے ہمراہ وہاں پہنچا۔ ڈاکٹر بار لئے کی عمر تقریباً ۵۰ سال ہے اور وہ ہمатаں گاہنہ کے ساتھ کام کر رکھے ہیں۔ گفتگو کے دوران میں نے ہم کا ہمataں گاہنہ کے برت کو انگریز والسرائے نے اپنی فوجوں سے زیادہ طاقت و رہبنا یا تھا۔ پھر ہمataں گاہنہ نے ملک کے بٹوارے کو روکنے کے لیے اپنی یہ طاقت کیوں نہیں استعمال کی -

ڈاکٹر بار لئے نے ہم کا ہمataں گاہنہ سے براہ راست یہ سوال کیا گیا تھا انہوں نے جواب دیا کہ میرے برت کی طاقت اس وقت ہے جب کہ عوام میرے ساتھ ہوں۔ اور اب یہ حالت ہو چکی ہے کہ بٹوارے کے سوال پر دیش کے عوام میرا ساتھ دینے کے لیے تیار نہیں۔ ڈاکٹر بار لئے نے ہم کا اس وقت میں ایک مراثی اخبار، انقلاب، نکالتا تھا۔ میں نے خود اپنے اخبار میں اس پر اداریہ لکھا تھا جس میں میں نے ہم تھا کہ — پاکستان دو، آزادی لو۔ انہوں نے ہم کا اس سوال پر اگر ہمataں گاہنہ برکت رکھتے تو یقیناً ان کا برت ناکام ہو جاتا۔ کیوں کہ عوام آزادی کے لیے مزید انتظار پر تیار نہ تھے -

اس گفتگو کے بعد مجھے مولانا ابوالکلام آزاد کی کتاب (آزادی ہند) یاد آئی۔ انہوں نے اس معاملہ پر جو کچھ لکھا ہے اس میں مذکورہ پہلو کا کوئی ذکر موجود نہیں۔ انہوں نے ملک کی تقسیم کے معاملہ کو صرف چند سیاسی شخصیتوں کا معاملہ بنادیا ہے وہ اس راز کو نہ سمجھ سکے کہ جمہوری دور میں کسی سیاسی شخصیت کی طاقت صرف اس وقت ہے جب کہ عوام کی بھیرڑا اس کے ساتھ ہو۔ عوامی بھیرڑ سے کہتے ہی سیاسی لیڈر کا حال ایسا ہو جاتا ہے جیسے ترازو کے پلڑے پر گرام کا باٹ چھوڑ کر کوئی مظلہ کا باٹ اس سے آتا ریا جائے۔

۳۱ نومبر کو کافرنس ختم ہو گئی مگر اس کے معاً بعد یکم دسمبر ۱۹۹۶ کو ایک خصوصی جلسہ ہوا۔ ایک بڑے پنڈال میں کافی لوگ اکٹھا تھے۔ یہ جلسہ ولڈ پیس یونیورسٹی کا سنگ بنیاد رکھنے کے لیے منعقد کیا گیا تھا۔ اس میں دوسرے ممتاز افراد کے علاوہ ڈاکٹر کلیس نوبیل (فاؤنڈر چیرین، یونائیٹڈ ارٹس، ٹیویارک) فرانسین فورنیر (اسٹنڈٹ ڈائرکٹر جزل، یونیسکو، فرانس) شامل تھے۔

اس موقع پر دوسرے کے علاوہ میری بھی ایک تقریر ہوئی۔ میں نے ہم کا امن کے مقصد کے لیے ایک تعلیمی اور تربیتی ادارہ قائم کرنا بہت خوش آئند بات ہے۔ میں دل سے بے حد امن پسند آدمی ہوں۔

چنانچہ امن و انسانیت کی باتیں کرتے ہوئے میرا دل بھر آیا۔ میں بے اختیار رونے لگا۔ میرے درد بھرے انداز کو دیکھ کر مجمع بھی روپڑا۔ اختتام پر جب میں آسٹھ سے نیچے اتراتا تو بہت بڑی تعداد میں لوگ برکت یلنے کے لیے میرے گرد اکٹھا ہو گئے۔ یہ انٹریزی تقریبہ ان شاہ اللہ انٹریزی الرسالہ میں شائع کر دی جائے گی۔

یکم دسمبر ۱۹۹۶ کی شام کو پونہ سے واپسی ہوئی۔ یہ سفر بذریعہ انڈین ائر لائنز طی ہوا۔ پونہ ایر پورٹ پر اتفاقاً مسٹر ارن شوری سے ملاقات ہو گئی۔ وہ بھی اسی جہاز سے دہلی جا رہے تھے۔ یہاں وہ مسٹرانا ہزارے سے ملاقات کے لیے آئے تھے جو اس وقت کرپشن کے خلاف برٹ رکھنے ہوئے ہیں میں مسٹرانا ہزارے ایک پچھے دلیش بھگت ہیں مگر جہاں تک ان کے برٹ کا تعلق ہے مجھے اس سے اتفاق نہیں۔ کیونکہ ہندستان کا کرپشن کسی آدمی کے برٹ سے ختم نہیں ہو سکتا خواہ برٹ رکھنے والے خود ہی مانتا گا نہیں کیوں نہ ہو۔

مسٹر ارن شوری سے میں نے پوچھا کہ انڈیا میں آج کل جو ڈیشل ایکٹیو زم زوروں پر ہے۔ بہت سے لیڈر عدالتی کارروائیوں کی زد میں ہیں۔ کیا اس سے ملک میں کچھ سدھار آئے گا۔ انہوں نے جواب دیا کہ صرف جو ڈیشل ایکٹیو زم سے تو کسی سدھار کی امید نہیں۔ ہمارے ملک کا کرپشن بہت بگھیر ہے۔ بھر انہوں نے مسکرا کر کہا کہ کم از کم اس معاملہ میں اسلامی شریعت کو نافذ کرنے کی ضرورت ہے۔ جب تک کچھ لوگوں کو کڑی سزا نہ دی جائے حالات میں سدھار ہونے والا نہیں۔

واپسی میں جہاز کے اندر ایک صاحب سے ملاقات ہوئی۔ گفتگو کے دوران میں نے بتایا کہ میرا پونہ کا سفر ایک کانفرنس میں شرکت کے لیے ہوا تھا۔ انہوں نے کہا کہ آج کل ہر روز جگہ جگہ کانفرنسیں ہوتی ہیں، کیا ان کا کوئی فائدہ بھی ہے۔ میں نے کہا کہ ہر چیز کا ایک براہ راست فائدہ ہوتا ہے اور ایک بالواسطہ فائدہ۔ میں جانتا ہوں کہ ان کانفرنسوں کا براہ راست فائدہ نسبتاً کم ہے مگر ان کا بالواسطہ فائدہ بہت زیادہ ہے۔ اور اسی کے لیے میں ملک کے اندر اور ملک کے باہر ہونے والی کانفرنسوں میں شریک ہوتا ہوں۔ ان کانفرنسوں میں مختلف علاقوں اور مختلف ملکوں کے لوگ آتے ہیں۔ عام حالات میں اگر آپ ان سے ملتا چاہیں تو یہ ایک بے حد مشکل کام ہو گا۔ مگر کانفرنس میں یہ مختلف قسم کے لوگ ایک جگہ مل جاتے ہیں۔ ان سے ملاقات اور انٹر ایکشن کی صورت میں جو فائدہ ہوتا ہے وہ بے حد ہم ہے۔ یہ فائدہ

کتابوں کے مطالعہ سے یا اور کسی ذریعہ سے حاصل نہیں کیا جاسکتا۔ اس طرح کے انٹرائیکشن سے انسانی تجربات میں اور عمومی طور پر انسانیت کو سمجھنے میں بہت مدد ملتی ہے۔

اس کے علاوہ ان کانفرنسوں کے دوران تعمیری موضوعات کا جو چرچا ہوتا ہے اس سے ان کے حق میں ایک عمومی فضایلیت ہے جو کسی اور طرح نہیں بن سکتی۔

یکم دسمبر ۱۹۹۶ء کی شام کو دہلی والپی ہوئی تو مغرب بعد کا وقت ہو چکا تھا۔ میرا یہ سفر خلاف معمول کافی لمبا تھا۔ اس سے پہلے میں صرف ایک دن کیلئے پونز آیا تھا۔ مگر اس بار پورے آٹھ دن پونز میں گزرے۔ میں نے سوچا کہ ہی زندگی کا معاملہ بھی ہے۔ کچھ لوگ دنیا میں بہت تھوڑا وقت گزار کر مرجاتے ہیں۔ اور کچھ لوگ وہ ہیں جو زیادہ بلبی عمر پاتے ہیں۔ تاہم اس معاملہ میں اصل اہمیت مدت کی نہیں ہے۔ اصل اہمیت یہ ہے کہ آدمی نے کیا پایا اور کیا سیکھا۔ کبھی زندگی کا ایک لمحہ اتنا قیمتی ہوتا ہے کہ وہ صدیوں پر بھاری ہو جاتا ہے۔ اس کے مقابلہ میں کبھی ایسا ہوتا ہے کہ ایک انسان دنیا میں اگر سوال تک جیتا ہے۔ مگر اس کا حال یہ ہوتا ہے کہ جیسا آیا تھا ویسا ہی واپس چلا گیا۔

پونز سے والپی کے بعد جو خطوط ملے ان میں سے ایک خط میری رڑکی ام اسلام کا بھی تھا۔ اس نے پونز کے پروگرام کے بارے میں اخبار میں پڑھا۔ اس کے بعد اس نے ایک خط لکھا جس کا ایک حصہ یہ تھا:

پونز کے سیلین کا پروگرام مرہٹی اخبار میں آیا۔ اس میں شمع جلاتے وقت آپ کا فوٹو ہے سب کے ساتھ۔ مگر سب سے زیادہ کمزور اور دبلے آپ دکھائی دے رہے ہیں۔ مجھے بہت دکھ ہوا۔ اور بار بار دل میں یاد آتی رہی کہ سب لوگ یہی کیسے صحبت مند ہیں اور میرے اباکی ایسی حالت۔ اللہ تعالیٰ سے خوب خوب دعا کی آپ کی صحبت کے لیے۔ اللہ تعالیٰ قبول فرمائیں۔ آمین۔

میری رڑکی کو مجھے دبلا دیکھ کر تعجب ہوا۔ مگر مجھے اس پر تعجب ہے کہ لوگ ہوئے کیوں ہیں۔ اگر لوگوں کو اس حقیقت کا حسوس ہو جائے کہ ہر لمحہ وہ ایک ناقابل بیان قسم کے سنگین حادثہ کے کنارے کھڑے ہوئے ہیں جس کا نام موت اور قیامت ہے تو لوگوں کا سکون ان سے چھن جائے۔ ہفہتی کی آوازیں بلند نہ ہوں۔ فربہ جسم کے مناظر کہیں دکھائی نہ دیں۔

پونز کے سفر سے والپی کے بعد جناب عبد الصمد شیخ صاحب کا ایک خط موصول ہوا جو انھیں

کے اعتاظ میں یہاں نقل کیا جاتا ہے۔

آپ پونز میں ۲۳ نومبر کی شام میں آئے۔ سب سے پہلے یعنی اتوار کے دن ۲۴ نومبر کو حاجی یوسف میں کے گھر پہلی مجلسِ عصر سے عشاء کی نماز تک ہوتی رہی۔ امت محمدی کے کردار کے بارے میں آپ نے جو نئی بات بتائی وہ یہ تھی کہ اس امت کے لیے دہرا اجر کیوں ہے؟ اس لیے کہ اس کی ذمہ داری بھی ڈبل ہے۔ خود عمل کرنا اور دوسرے دن تک پیغام پہنچانا۔

۲۸ نومبر کی رات میں بعد نماز عشاء تنظیم والدین اردو مدارس ضلع پونز کی جانب سے ایک پروگرام ہوا۔ جس میں پہلے ڈاکٹر فریدہ خانم نے اور پھر آپ نے حفتگو فرمائی۔ جس میں مولانا سید نور صاحب نے تلاوت کی جو سورہ بقرہ کی آخری آیات تھیں جس پر آپ نے تقریر کی۔ اس میں انہم باتیں تھیں کہ اللہ تعالیٰ نے خود ایک دعا مسلمانوں کو سکھائی کہ ہم پر پہلے جیسے لوگوں والا بوجہ نہ ڈال۔ آپ نے اس میں جوابت کی وہ یہ تھی کہ سیکولرزم نے تاریخ میں پہلی بار اہل توحید کو یہ موقع دیا کہ بغیر کسی خطرے کے اپنے عقائد کی آزادانہ تبلیغ کریں۔ ۲۹ نومبر کی رات، عشاء بعد جناب عبدالغفار عبد الرحمن صاحب کے مکان پر جو نیوار اسوسائٹی گوں ٹیکڑی پونز میں ہے جہاں پر تعلیم یافتہ لوگ شریک ہوئے تھے تقریر کی۔ اس میں یہ بات بہت ہی نئی تھی کہ یہود انسان کی رستی پر رہیں گے (آل عمران ۱۱۲) تشریح میں یہ کہا گیا تھا کہ رستی سے مراد کسی کی گارنٹی پر رہیں گے جیسے امریکہ کی۔ اور آج مسلمان بھی اسی طرح کسی کی گارنٹی پر زندہ ہیں۔

یہ چند باتیں جو مجھے یاد تھیں لکھ رہا ہوں۔ ایک بات جو آپ نے خلیفہ کے تعلق سے امام ابن تیمیہ کے حوالہ سے کہی تھی کہ ابن تیمیہ کا فتویٰ ہے کہ خلیفۃ اللہ کہنا ناجائز ہے وہ بہت اہم تھی (فتاویٰ ابن تیمیہ ۲/ ۳۶۲)

ایک بات آپ نے اور کہی وہ یہ کہ ہندستانی مسلمانوں کے لیے نبی کرمؐ کی پیشین گوئی ہے کہ وہ لوگ جو یہاں دین توحید کے لیے کوشش کریں گے ان کا ثواب بہت زیادہ ہو گا۔ یہ بات بھی لوگوں کو بہت اہم معلوم ہوئی۔

جنوری ۱۹۹۰ کے المرسا میں صفحہ ۱۲ پر ”زکوٰۃ کا مسئلہ“ کے تحت مدروں کے بارے میں جو تفصیل پیش کی گئی ہے وہ پہلی بار شاید آپ نے ہی پیش کی ہے۔ خاص کر اسلام کی اشاعتی ہم کے بارے میں۔

(عبدالصمد شیخ، پونز، ۲۴ نومبر ۱۹۹۰)

آل-ریسالا (الرسالہ ہندی)

الرسالہ فورم بھوپال کی جانب سے جلد الرسالہ ہندی کی اشاعت شروع ہو گئی ہے۔ پہلا شمارہ ”یکساں سوں کوڈ“ نمبر ہے۔ جو حضرات الرسالہ ہندی جاری کروانا چاہیں وہ مندرجہ ذیل پتہ پر رابطہ قائم کریں :

The Manager, Al-Risala (Hindi)

C/o Cosmos Commercial Agency, Iqtadar Manzil,
Moti Masjid Square Kamla Park Road Bhopal-462001 M.P. Tel. 530928

معاون مدیر کی ضرورت

















الرسالہ اردو کے لیے ایک معاون مدیر کی ضرورت ہے۔ امیدوار کو اردو زبان پر اچھی دسترس ہونا چاہیے۔ اسی کے ساتھ اس کے اندر عربی اور انگریزی کی بھی بقدر ضرورت صلاحیت موجود ہو۔ امیدوار کے اندر محنت اور لگن کی صفت ہونا ضروری ہے۔ امیدوار حضرات ضروری تفصیل کے ساتھ اپنی درخواستیں روایت فرمائیں۔

AL-RISALA BOOK CENTRE

1, Nizamuddin West Market, New Delhi-110 013 Tel. 4611128, 4611131 Fax 91-11-4697333

خصوصی اعلان




دفتر میں ماہنامہ الرسالہ کے پرانے متفرق شمارے (اردو اور انگلش دونوں زبانوں میں) بڑی تعداد میں جمع ہو گئے ہیں، جس کو افادہ عام کی غرض سے نہایت ارزش قیمت پر فراہم کرنے کا فیصلہ کیا گیا ہے۔ ایک شمارہ کی قیمت ۲ روپے ہو گی۔ جبکہ ۱۰۰ ایساں سے زائد شمارے منگوانے کی صورت میں مزید ایک روپے کی تخفیف کر دی جائے گی۔ یعنی ۱۰۰ روپے میں ۱۰۰ شمارے نیز ڈاک خرچ بھی مکتبہ کے ذمہ ہو گا۔ قارئین سے گزارش ہے کہ وہ بطورِ خود اور مقامی اصحابِ خیر کو ترغیب دے کر اس پروگرام میں زیادہ حصہ لیں۔ تاکہ الرسالہ کے دعویٰ اور تعمیری مشن سے وہ لوگ بھی آشنا ہو جائیں جواب تک کسی وجہ سے آشنا نہ ہو سکے۔ (میخبر ماہنامہ الرسالہ)



AL-RISALA BOOK CENTRE

1, Nizamuddin West Market, Near DESU, New Delhi-110 013

Finest collection of books on Islam



RNI 2882276 • U(SE) 12/97
Delhi Postal Regd. No. DL/11154/97

AL-RISALA BOOK CENTRE

1, Nizamuddin West Market, Near DESU, New Delhi-110 013

Tel. 4611128 Fax 4697333